

قو انفسکم و اهليکم

بچاؤ اپنے آپ کو

اور

اپنے گھروالوں کو

[ حصہ دوم ]

This Page is left intentionally blank

## تہمہید

**دجال؛؛؛** وہ عظیم قتنہ جس سے ہر نبی نے اپنی امت کو ڈرایا اور آخری امت ہونے کے ناتے اس عظیم قتنہ کا ظہور امتِ محمدی ﷺ کے حصہ میں ٹھہرا۔ دجال کی بحیثیت ایک شخصیت کے خروج سے پہلے اُس کو وہ میدان عمل چاہیے جس کی بنیاد پر رسول اللہ ﷺ کی احادیث کے مطابق وہ رزاق؛ زندگی و موت کا مختار؛ جزا و سزا کا مالک؛ یہاں تک کہ آخر میں وہ رب ہونے کا دعویٰ کر سکے گا۔ ان تمام دعووں کی بنیاد وہ مادہ پرست نظام ہوں گے جو اس آخر زمان میں لوگوں کی توجہ اور امیدوں کا محور ہوں گے۔

اور آج ہم اپنی آنکھوں سے ان نظاموں کا مشاہدہ کر رہے ہیں جن کے ذریعے ہمارا سارا توکل "مبوب الاسباب" سے ہٹ کر مخفی "اسباب" پر رہ گیا ہے۔ اس تعلیمی نظام کے ذریعے آج علم کا حصول مخفی ایک فن کی صورت اختیار کر گیا ہے جس کا واحد مقصد اس دنیا میں رزق کا حصول رہ گیا ہے [لا ما شا اللہ] اور عوام و خواص کے نظریہ کے مطابق اس فن سے محرومی، ہی ان کے رزق میں کمی کا باعث ہے۔ اسی طرح میڈیکل سائنس کی ترقی نے انسان کی آنکھوں کو اتنا چند ہیاڑا یا ہے کہ وہ آج اپنی ہر بیماری سے شفا کو صرف اُسی کا مرہون منت سمجھتا ہے اور اُس کے حصول کے لیے اپنی استطاعت سے بڑھ کر، مکلف نہ ہونے کے باوجود، قرض یہاں تک کہ بھیک مانگنے سے بھی گریز نہیں کرتا اور اپنے وسائل کی کمی کو اپنی موت کا سبب گردانتا ہے۔ پھر وہ معاشری نظام جس کی بنیاد تخلیق رہ اور سود جیسے دو شیطانی اصولوں پر ہے۔ اور سب سے بڑھ کر وہ حکومتی نظام جس کے ذریعے ان تمام ذیلی نظاموں کا تحفظ اور وہ جزا و سزا کا نظام مادر وجود میں آیا جس نے آج عوام و خواص کو اللہ کے جزا و سزا کے نظام سے بے خوف کر دیا۔ یہ سارے نظام جس ہستی کو اپنے تمام ترو سائل پیش کریں گے تو آخر اس دنیا میں اُس کو رب ہونے کے دعوے سے اور اکثریت کو اُس کے اس دعوے کو قبول کرنے سے بھلا کون روکے گا۔

چونکہ ان تمام دجالی نظاموں کی بقا کا تعلق اس حکومتی نظام سے ہے جس کو ہم آج جمہوریت کے نام سے پکارتے ہیں، تو اس مختصر کتابچے میں فقط اسی نظام کے متعلق میں نے اپنا ذاتی نقطہ نظر بیان کیا ہے۔

مسلمان ممالک میں اس دجالی حکومتی نظام کی بقا اس نظام میں دینی طبقہ کی موجودگی ہے؛ جن کی وجہ سے مسلمان عوام کی اکثریت اس نظام سے کراہت محسوس نہیں کرتی۔ اس الٹھاڑ بیان سے مراد قطعی طور پر علمائے حق پر افتراض داری نہیں ہے [اعوذ بالله من ذالک] بلکہ بنی اسرائیل کی طرح ہماری امت میں بھی علماء کے دو طبقات موجود ہیں۔ طبقہ اول کے علماء جو اس نظام کے حق میں نظر آتے ہیں میراپختہ یقین ہے کہ ان کی اس نظام میں شمولیت کسی قسم کی ذاتی و نفسانی خواہشات کا حصول نہیں، بلکہ اس امت کے لیے آسانی پیدا کرنے کی کوشش میں وہ یقیناً ایک اجر کے حقدار ہوں گے اور امت سے ایمان میں افضلیت کی وجہ سے وہ رسول اللہ ﷺ کی مندرجہ ذیل حدیث کے زیادہ مصدق ہیں:

رسول اللہ ﷺ نے فرمایا کہ "مَنْ آتَى بِحُلَّاجَةً لَا [دھوکہ کھانے والا] اور شریف ہوتا ہے اور فاسق انسان دھوکہ باز اور کمینہ ہوتا ہے۔" [متعدد] مقصید یہ ہے کہ مومن عموماً دھوکہ کھاجاتا ہے اپنی سادگی کی بنا پر اور پھر دھوکہ کھانے پر جگڑا نہیں کرتا کیونکہ وہ شریف بھی ہوتا ہے جبکہ فاسق و فاجر انسان دھوکہ باز بھی ہوتا ہے اور لڑائی جگڑا کرنے والا بھی] [سنن ابو داؤد۔ جلد سوم۔ ادب کا بیان۔ حدیث ۱۳۸۷]

اس نظام کے وظیفہ خواروں کی اس نظام سے وفاداری اور ہمارے طبقہ اول کے علماء کی معصومیت سے ناجائز فائدہ اٹھانے کے طریقہ کار کی اعلیٰ ترین مثال مولانا احتشام الحق چانوی علیہ السلام کی کتاب "عائی قوانین اور اختلافی نوٹ" کے صفحہ نمبر ۳۶۲ کے مطالعے سے ہر ذی شعور مسلمان یہ واضح ہو جائے گی۔

اور طبقہ دوم کے علماء وہ ہیں جن کی مثال قرآن کی مندرجہ ذیل آیت میں ہے؛

**فَخَلَفَ مِنْ بَعْدِهِمْ خَلْفٌ وَرِثُوا الْكِتَابَ يَأْخُذُونَ عَرْضَ هَذَا الْأَذْنَى وَيَقُولُونَ سَيُغَفَّرُ لَنَا وَإِنْ يَأْتِهِمْ عَرْضٌ مِثْلُهُ يَأْخُذُوهُ** -----

**[سورة الانعام، ١٦٩]** پھر ان کے بعد ناخلف ان کے قائم مقام ہوئے جو کتاب کے وارث بنے۔ یہ (بے تال) اس دنیاے دنی کا مال و متاع لے لیں ہیں اور کہتے ہیں کہ ہم بخش دیئے جائیں گے۔ اور (لوگ ایسوں پر طعن کرتے ہیں) اگر ان کے سامنے بھی ویسا ہی مال آ جاتا ہے توہ بھی اُسے لے لیتے ہیں۔

## فہرست مضمایں و سوالات

### کاوش نمبر ۱: اصطلاحات کی حقیقت

**سوال نمبر ۱:** اصطلاحات سے کیا مراد ہے؟

**سوال نمبر ۲:** کیا ایک ہی اصطلاح دو نظریات کی علم بردار ہو سکتی ہے یا کیا ایک نظریاتی اصطلاح کا غلط استعمال ممکن ہے؟

**سوال نمبر ۳:** عصر حاضر کی چند مشہور گمراہ کن اصطلاحات کون سی ہیں؟

**سوال نمبر ۴:** کیا مغربی اصطلاحات کو "اسلامی" کا لاثقہ لگا کر گلی یا جزوی طور پر اپنایا جاسکتا ہے؟

### کاوش نمبر ۲: نظام کی حقیقت

**سوال نمبر ۱:** کیا کوئی نظام [حکومتی یا نیزیلی] ہر قسم کے عقائد یا نظریات کی صفات سے عاری ہو سکتا ہے؟

**سوال نمبر ۲:** کیا اسلامی معاشرتی، معاشی، سیاسی، تعلیمی، عدالتی وغیرہ جیسے نظام غیر اسلامی یا لامذہ بحکومتی نظام کے ماتحت ممکن ہیں؟

**سوال نمبر ۳:** کیا حکومتی نظام کا اسلام کے تابع ہونے کا عقیدہ ضروریات دین میں سے ہے؟

**سوال نمبر ۴:** کیا اسلامی حکومتی نظام کے بغیر مکمل اسلام پر عمل درآمد ممکن ہے؟

**سوال نمبر ۵:** کیا حکمرانوں کا اسلامی معاشروں میں غیر اسلامی قوانین کا نافذ کفر حقیقی ہے یا کفر مجازی؟

**سوال نمبر ۶:** کیا اسلامی معاشروں میں رہائش پذیر مسلمان اسلام حکومتی نظام کی اقامت [قامن کرنا] کے مکلف ہیں؟

**سوال نمبر ۷:** میں کس حکومتی نظام کی صورت کا شکار ہوں؟

**علمائے حنفی سے چھداہم ترین سوالات:::**

### کاوش نمبر ۳: جمہوریت کی حقیقت

**سوال نمبر ۱:** کیا جمہوریت ایک حکومتی نظام ہے یا محض طریقہ انتخاب؟

**سوال نمبر ۲:** کیا جمہوری نظام کا ووٹ اور اسلامی نظام کی بیعت متراوٹ ہیں؟

**سوال نمبر ۳:** کیا جمہوری طرز حکومت اسلام کے نزدیک زیادہ پسندیدہ نہیں ہے؟

**سوال نمبر ۴:** کیا بول مغربی جمہوریت کو اسلامی جمہوریت بنایا جاسکتا ہے؟

**سوال نمبر ۵:** جمہوری نظام میں قانون سازی کا دائرہ شریعت کے پابند ہونے سے کیا مراد ہے؟

## کاوش نمبر ۳: آئین پاکستان کی حقیقت

**سوال نمبر ۱:** کیا قرارداد مقاصد کی پاکستان کے آئین میں موجودگی آئین کے اسلامی ہونے کے لیے کافی ہے؟

**سوال نمبر ۲:** کیا پاکستان کے "اسلامی آئین" میں لبرل مغربی جمہوریت کے کچھ خصائص موجود ہیں؟

**سوال نمبر ۳:** کیا وفاقی شرعی عدالت آئین یا قوانین میں غیر اسلامی شقوق کے خاتمے کے لیے منور شادارہ نہیں ہے؟

**سوال نمبر ۴:** کیا اسلامی احکام کا نفاذ آئین کے مطابق حکومت کی آئینی ذمہ داری نہیں ہے؟

ان مضامین کے مدرجات سے جو حضرات متفق ہیں تو انشاء اللہ یہ ان کے لئے اور معلومات میں مزید اضافہ کا باعث بنے گا اور جو حضرات ان سے متفق نہیں ہیں امید ہے وہ اپنے اختلافی دلائل کی صحت کو جانپنے؛ قلبی اطمینان کے حصول اور راقم کی اصلاح کے نظریہ سے ان تمام مضامین کا کم از کم ایک بار ضرور مطالعہ فرمائیں گے اور راقم کی اغلاط کو ضرور واضح کریں گے۔

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى أَلِهٖ وَصَحْبِهِ وَبَارِكْ وَسُلِّمْ تَسْلِيمًا كثیراً كثیراً

والسلام عليكم ورحمة الله

فرقان الدين احمد

furqanuddin@gmail.com

اللهم ارنا الحق حقاً و رزقنا اتباعاً و ارنا الباطل باطلًا و رزقنا اجتناباً

## سوال نمبر ۱: اصطلاحات سے کیا مراد ہے؟

- وہ لفظ جس کے کوئی خاص معنی کسی علم یا فن وغیرہ کے ماہرین نے یا کسی جماعت نے مقرر کر لیے ہوں۔
- اصطلاح کسی قوم کا کسی شے کے نام پر اتفاق کر لینا ہے جو کہ اُس کے پہلے معنی، موضوع سے منتقل کر دے اور لغوی معنی کی بجائے کسی مناسبت کے باعث دوسرے معنی مراد لیے جائیں۔
- اصطلاح کسی متعین لفظ کو کہتے ہیں جو متعین کرنے والوں کے درمیان متعین معنوں میں استعمال ہوتی ہو۔

انگریزی میں اصطلاح کے لیے استعمال ہونے والا لفظ [TERM] ہے؛

- A word or phrase used to describe a thing or to express a concept, especially in a particular kind of language or branch of study:

## سوال نمبر ۲: کیا ایک ہی اصطلاح دو نظریات کی علم بردار ہو سکتی ہے یا کیا ایک نظریاتی اصطلاح کا غلط استعمال ممکن ہے؟

کوئی اصطلاح مجرد [اکیلا، تھا] لفظ نہیں ہوتی؛ ہر اصطلاح کا اپنا مخصوص فکری، علمی یا مذہبی پس منظر ہوتا ہے اور اُس کے معانی کا تعین اُس کے مخصوص پس منظر سے صرف نظر کر کے نہیں کیا جاسکتا؛ پنانچہ یہ بات اچھی طرح یاد رکھنی چاہیے کہ کوئی بھی اصطلاح غیر جانبدار نہیں ہوتی اور نہ ہی بیک وقت دو نظریات کی علم بردار ہو سکتی ہے۔ ہاں اصطلاحات کا غلط استعمال نہ صرف ممکن بلکہ موجودہ دور میں عروج پر ہے۔

موجودہ زمانہ کی بیشتر مغربی اصطلاحات کا مسلمان معاشروں میں عمومی استعمال نہ صرف معمول ہے بلکہ علمی بدیانتی کی اعلیٰ مثال قائم کرتے ہوئے ایک مخصوص مفاد پرست طبقہ ان اصطلاحات کی گمراہی اور باطل نظریات کو شریعت کی خالص اور پاک اصطلاحات کے مترادف ٹھہراتے ہوئے ان کے بے دریغ استعمال سے بھی گریز نہیں کرتا۔

## سوال نمبر ۳:

عصر حاضر کی چند مشہور گمراہ کن اصطلاحات کون سی ہیں؟

دور جدید کی بیشتر مغربی اصطلاحات کا تعلق یورپ کی تحریک نشانہ ثانیہ [European Renaissance] کے دور یعنی چودھویں صدی عیسیوی سے ہے کہ ستر ویں صدی عیسیوی کے اوائل تک ہے؛ یہی وہ زمانہ ہے جب دین سے وابستہ ہر چیز سے بیزاری اور دوری اپنے عروج پر تھی اور ایک نئے حکومتی، معاشرتی، سماجی، سیاسی اور معاشی نظام کی داغ بیل ڈالنے کی لیے [جذبہ کی چھپ سے آزاد ہو] لازم تھا کہ ایسی نئی اصطلاحات کو متعارف کیا جائے جو ان تمام نظاموں کے لیے بنیادی اساس [جز، اصل] فراہم کر سکے۔

مندرجہ ذیل چند مغربی اصطلاحات اور ان کے م مقابل اسلامی اصطلاحات اور ان کے مفہوم کا تذکرہ قارئین کو محض معاملہ کی سُنگینی کے احساس کی نیت سے قلم بند کی گئی ہیں جو کہ ہماری سول سوسائٹی، مادریت اسلام اور سیکولر اسلام کے علم بردار طبقہ کے عام استعمال میں ہیں اور ان کے ذریعے وہ نہ صرف عوام بلکہ ہمارے دینی طبقہ کو بھی بیو قوف بنانے کی کوشش کرتے ہیں۔

## ا۔ HUMAN BEING [بیو من بینگ]

**مغربی نقطہ نظر:**

ہیو من بینگ محض ایک لغوی لفظ نہیں کہ جس کا ترجمہ "انسان" کر کے اُسے جس معنی میں چاہے استعمال کر لیا جائے بلکہ یہ ایک مخصوص تہذیبی اقدار کی عکاس و علمی تاریخ سے برآمد ہونے والی ایک اصطلاح ہے۔ اس اصطلاح کا استعمال یورپ میں سولہویں صدی کے اوخر سے ہوا۔ ہیو من بینگ ایک تصور انفرادیت ہے جس کے مطابق ایک فرد ایک Self-Determined & Self-Governed Being [قائم بالذات اور خود مختار ہستی] ہے۔ اس انفرادیت کی بنیاد عبدیت نہیں بلکہ آزادی یعنی بغاؤت ہے، ہیو من بینگ خود اپنارب ہوتا ہے اور وہ جو چاہتا ہے اُسے کر گزرنے کا مکلف سمجھتا ہے۔ اسی خود مختار ہستی کی حیثیت سے "ہیو من بینگ" وہ بنیادی اکائی [یونٹ] ہے جس کے تحت تمام نظاموں یعنی حکومتی، معاشرتی، معاشی، سیاسی وغیرہ کا مقصد فقط اُس کے انفرادی حقوق اور لا محدود خواہشات کے حصول کا تحفظ ہے۔

**اسلامی نقطہ نظر:**

انسان اپنے رب کے ارادے کا مطیع ہوتا ہے اور اس کائنات میں اُس کا مقام اللہ کے عبد اور زمین پر اُس کے خلیفہ کا ہے اور اسی عبد کی حیثیت سے "انسان" وہ بنیادی اکائی [یونٹ] ہے جس کے تحت تمام نظاموں یعنی حکومتی، معاشرتی، معاشی، سیاسی وغیرہ کا مقصد فقط اپنے رب کی اطاعت ہے۔

## A. حقوق انسانی [HUMAN RIGHTS]

### مغربی نقطہ نظر:

اقوام متحده کی جریل اس بیلی نے ۰۱ دسمبر ۱۹۴۸ کو "انسانی حقوق کا عالمی منشور" منتشر کر کے اُس کا اعلانِ عام کیا جو ۳۰ دفعات پر مشتمل ہے؛ ان دفعات کا کل ترکیب نظر ایک ہیومن بینک کے انفرادی مفادات کا تحفظ ہے؛ چونکہ اس حقوق کے نظام کا مرکز نگاہ دینے سے پہلے لینے پر ہے اسی لیے موجودہ معاشروں میں چہار سو مختلف طبقے اپنے حقوق کے تحفظ کے لیے باہم دست و گردیاں نظر آتی ہے۔

### اسلامی نقطہ نظر:

حقوق العباد کا جواز اور اس کی ترتیب ارادہ خداوندی سے طے ہوتی ہے یعنی ایک انسان [عبد] کو کسی عمل کا حق ہونے یا نہ ہونے کا فیصلہ کتاب و سنت سے ہوتا۔ حقوق العبد اللہ سبحان و تعالیٰ کی طرف سے مقرر کردہ ذمہ داریاں ہیں جن کی ادائیگی کا وہ اس دنیا میں مکلف ہے اور یہ حقوق کا نظام لینے سے پہلے دینے سے پہلے پر لقین رکھتا ہے؛ اور معاشرہ میں دوسروں کے حقوق کو اپنے حقوق پر فوقیت کا درس دیتا ہے، تو اپنے اصل میں یہ مغربی تصور حقوق انسانی کی ضد ہے۔

ہیومن رائٹس پر ایمان لانے کا تلاضیلیان لیتا ہے کہ اسلام ہی واحد حق نہیں ہے بلکہ تمام مذاہب اور نظریہ ہائے زندگی بھی اتنے ہی حق پر مبنی ہیں جتنا اسلام۔ لہذا مسلمانوں کو اسلام کی دوسرے مذاہب اور نظام ہائے زندگی پر برتری کے دعوے سے دستبردار ہو جانا چاہیے اور خصوصاً اقامت دین کی کوششیں ترک کر دینی چاہیں کیونکہ اسی مذہبی برتری کی سوچ کے نتیجے میں مذہبی امہما پسندی کو فروع ملتا ہے۔

## B. آزادی [FREEDOM]

### مغربی نقطہ نظر:

دور جدید کا مغربی نظریہ آزادی کا معنی ہر فرد کا تعین خیر و شر کا حق [Right to Define Good and Bad] یعنی یہ تصور کہ خیر کی تعریف کرنا ہر فرد کا انفرادی حق ہے۔

### اسلامی نقطہ نظر:

مذہبی نقطہ نگاہ سے آزادی کا مطلب ہے ارادہ خداوندی کے مظہر تصورات خیر و شر کو اپنانے کی صلاحیت؛ اب وہ اس آزادی کی صلاحیت کو استعمال کرتے ہوئے حق کو اختیار کر کے اپنے رب کا فرماں بردار بننے یا اُس کا انکار کر کے اُس کا باغی کہلانے۔

## ت. [EQUITY] مساوات

### مغربی نقطہ نظر:

دور جدید کا مغربی نظریہ مساوات کا معنی یہ مانتا ہے کہ چونکہ ہر فرد کو یہ آزادی حاصل ہے کہ وہ اپنے لیے خیر و شر کا ہو پیانے چاہے طے کر لے؛ لہذا ہر شخص کے لیے لازم ہے کہ وہ دوسروں کے اس مساوی حق کو تسلیم کرے۔

### اسلامی نقطہ نظر:

مذہبی نقطہ نگاہ سے مساوات کی تعلیم کا ہم مقصد اس بات کو نہیں بناتا ہے کہ اُس کہ تمام ہمانے والوں کو باہمی طور پر یکساں حقوق اس طرح باہم پہنچائے جائیں کہ کسی بھی فرد کے ساتھ کسی معدوری و مجبوری، کسی نوعیت، مردوں و عورتوں کے امتیاز یا چھوٹے بڑے کی بنیاد پر دنیا کے کسی بھی ملک یا خطہ میں کسی قسم کا کوئی امتیاز نہ بر تاجئے۔ کسی کی صورت و شکل یا زبان وغیرہ کے بجائے مسلم معاشرہ کے فرد کو صرف اور صرف "تقویٰ" کی بنیاد پر امتیاز اور برتری کا تاج پہنانیا جائے۔ دور جدید کا مغربی نظریہ مساوات کو اپنانے کا معنی ہے کہ نظام ہدایت و رشد کا رُزہ؛ یعنی اس بات کا انکار کرنا کہ اللہ تعالیٰ نے انسان کو خیر و شر بتانے کے لیے بدایت کا کوئی سلسلہ انبیاء کرام کے ذریعے قائم کیا ہے۔

## ا۔ [TOLERANCE] رواداری

### مغربی نقطہ نظر:

دور جدید کا مغربی نظریہ رواداری کا مطلب یہ ہے کہ یہ مانا جائے کہ اس بات سے کوئی فرق نہیں پڑتا کہ آپ کی نگاہ میں خیر کا تصور کیا ہے؛ بلکہ اہم بات یہ ہے کہ فرد اس بات کا قائل ہو کہ ذاتی زندگی میں اقدار [Values] کی جو بھی ترتیب ہو مگر معاشرتی سطح پر وہ اُس ترتیب کو قبول کرے گا جس میں آزادی کے اصول کو مقدمہ رکھا جائے گا۔

کامطلب اختلاف رائے کو برداشت کرنا نہیں بلکہ اُس کامطلب اقداری ترتیب کے فرق کو غیر اہم اور لا یعنی سمجھنا ہے۔

### اسلامی نقطہ نظر:

مذہبی نقطہ نگاہ سے جدید مغربی نظریہ رواداری کا معنی ہے، نہی عن المنکر کا رُزہ؛ یعنی جب مان لیا کہ خیر و شر کا تعین فرد کا حق ہے؛ نیز تمام تصورات خیر مساوی ہیں تو یہ مانا بھی لازم ہے کہ اول تواریخ کوئی شے ہی نہیں اور اگر مجھے کوئی عمل اپنے تصور خیر کے مطابق برائی نظر بھی آتا ہے تو میں اُس کو برداشت کروں نہیں کہ اُسے روکنے کی قدر اور تدبیر کرنے لگوں۔

**سوال نمبر ۳:** کیا مغربی اصطلاحات کو "اسلامی" کا لاحقہ لگا کر کلی یا جزوی طور پر اپنایا جا سکتا ہے؟

اس سے زیادہ اہم سوال یہ ہے کہ چونکہ ہر اصطلاح کسی فکری، علمی یا نہ ہی پس منظر کی علم بردار ہوتی ہے تو "دین اسلام کی کس فکری؛ علمی یا نہ ہی کی کو ان مغربی اصطلاحات کے ذریعہ کمکمل کیا جا رہا ہے؟"۔ حکومتی نظام سے متعلق مندرجہ ذیل چند مشہور

مغربی اصطلاحات جن کو "اسلامی" لاحقہ پہنانے کے بعد مسلمان معاشروں میں بے دریغ استعمال کیا جاتا ہے اور ان کی مدن مقابلے اسلامی اصطلاحات بھی میرے ذاتی تجزیہ کے ساتھ قارئین کے پیش خدمت ہیں۔

معاملہ کی شفافیت اور علیین کو برقرار رکھنے کی نیت سے تمام مغربی اصطلاحات کو بغیر اردو ترجمہ کے قلم بند کیا گیا ہے۔

## 1. Democracy [جمهوریت]

Is a system of government in which the **citizens exercise power** directly or elect representatives from among themselves to form a governing body, such as a parliament. Democracy is sometimes referred to as "rule of the majority". Democracy is a system of processing conflicts in **which outcomes depend on what participants do** but no single force controls what occurs and its outcomes. (<https://en.wikipedia.org/wiki/Democracy>)

### آ۔ خلافت

- "امامت (اسلامی حکومت) بنائی جاتی ہے نبی ﷺ کی نیابت کے لیے دین اسلام کی حفاظت کرنے اور دنیا کا نظم و نسق چلانے اور اُس کی اصلاح کرنے میں" (امام ابو الحسن ماوردی ع متوفی ۵۰۴ھ؛ الاحکام السلطانیہ صفحہ ۵، اسلامی سیاست صفحہ ۱۱۰)
- "وہ عمومی ریاست بود دینی اور دنیوی امور میں نبی ﷺ کی نیابت میں کام کرتی ہو" (ابن عابدین شاہی ع حقیقی)
- "خلافت وہ عمومی ریاست ہے جو اقامت دین کی جانب عملًا متوجہ رہتی ہو" (شاہ ولی اللہ محدث دہلوی ع)

ان دونوں اصطلاحات کے مطالب سے یہ واضح ہے کہ دونوں کا تعلق طرز حکومت سے ہے بجز اس فرق کہ کے خلافت اللہ اور اُس کے رسول ﷺ کے تابع ہوتے ہوئے ایک دینی مقصد کے حصول کو نصب الیمن بناتی ہیں جبکہ جمہوریت اکثریت کے تابع ہوتے ہوئے اپنی مقصدیت نقطہ اکثریت کی خواہشات کے حصول کو تکمیل کرتی ہے۔ اُس سے یہ ثابت ہوا کہ جمہوریت کو مشرف بہ اسلام کرنے کے لیے لازم ہے کہ اُس کے دونوں بنیادی اصولوں کو خلافت کے اصولوں سے بدل دیا جائے اور اگر بالفرض عالی ایسا کر بھی دیا جائے تو آخر ایسی کون سی مجبوری ہے کہ اس کو پھر بھی خلافت کے مجاہے جمہوریت کی اصطلاح کے تابع رکھا جائے۔

## 2. Constitution [آئین]

A constitution is a **set of fundamental principles or established precedents** according to which a state or other organization is governed. These rules together make up, *i.e. constitute*, what the entity is. When these principles are written down into a single document or set of legal documents, those documents may be said to embody a written constitution; if they are written down in a single comprehensive document, it is said to embody a codified constitution. Some constitutions (such as the constitution of the United Kingdom) are uncodified, but written in numerous fundamental Acts of a legislature, court cases or treaties. (<https://en.wikipedia.org/wiki/Constitution>)

## ب. شریعت

- ”شریعت سے مراد وہ احکام ہیں جو اللہ تعالیٰ نے اپنے بندوں کے لئے بطور ضابطہ حیات جاری فرمائے ہیں۔“ [عبد القادر الرازی، مختار الصحاح: ۳۷] اس سے معلوم ہوا کہ شرع اور شریعت سے مراد دین کے وہ معاملات و احکامات ہیں جو اللہ نے بندوں کے لئے بیان فرمادیے اور جو حضور نبی آکرم ﷺ کے عطا کردہ ضابطہ حیات سے ثابت ہیں۔ شریعت سے ادرامنوای، حلال و حرام، فرض، واجب، منتخب، مکروہ، جائز و ناجائز اور سزا و جزا کا ایک جامع نظام استوار ہوتا ہے۔ شریعت ثواب و عذاب، حساب و کتاب کا علم ہے۔ شریعت کے اعمال دین کے اندر ظاہری ڈھانچے اور جسم کی حیثیت رکھتے ہیں۔

ان دونوں اصطلاحات کے مطالب سے یہ واضح ہے کہ دونوں کا تعلق اجتماعی نظام سے ہے جیساں فرق کے شریعت کا مأخذ قرآن اور حدیث ہیں جبکہ آئین کا مأخذ ایک خاص علاقہ یا قوم کا اجتماعی فیصلہ اور اختیار ہے۔ اگر کوئی قوم اجتماعی طور پر **قرآن** اور حدیث کو اپنے ہر معاملے میں جزوی نہیں بلکہ **گلی** فیصلہ کا اختیار سپرد کر دے تو ایسے نظام حکومت کو نظام شریعت کا خطاب دیں گے و گرنہ وہ آئینی نظام حکومت کھلائے گا۔ اس سے یہ ثابت ہوا کہ یہ دونوں اصطلاحات اپنے اصل معنوں میں مترادف کے طور پر کبھی بھی استعمال نہیں ہو سکتیں اور ایک اصطلاح دوسری اصطلاح کی غیر موجودگی میں ہی استعمال ہو سکتی ہے یہ دقت نہیں۔ چنانچہ کوئی نظام حکومت یا تو شرعی ہو سکتا ہے یا آئینی [بمعنی غیر شرعی]؛ جزوی طور پر بھی فیصلہ کا اختیار شریعت کے علاوہ کسی اور کے حق میں ماننے سے کل نظام غیر شرعی ہو جاتا ہے۔

### 3. Derived Law [وضعی قانون]

**Law is a system of rules** that are enforced through social institutions **to govern behavior**. Laws can be made by a collective legislature or by a single legislator, resulting in statutes, by the executive through decrees and regulations, or by judges through binding precedent, normally in common law jurisdictions. Private individuals can create legally binding contracts, including arbitration agreements that may elect to accept alternative arbitration to the normal court process. The formation of laws themselves may be influenced by a constitution, written or tacit, and the rights encoded therein. **The law shapes politics, economics, history and society** in various ways and serves as a mediator of relations between people. (<https://en.wikipedia.org/wiki/Law>)

## ت. فقه

- انسان کو جو جو اعمال ضروری ہیں اور جن جن سے پچنا ضروری ہے ان کے جانے کا نام فقه ہے [لام اعظم ابو حنیفہ رضی اللہ عنہ].
- ایسے احکام کے جانے کا نام فقه ہے جو کہ قرآن و حدیث سے حاصل ہوتے ہوں [لام الشافعی رضی اللہ عنہ].
- ذیل میں دی گئی فقه کی یہ تعریف خیر القرون کے بعد کے علماء نے پیش کی ہے:

علم فقه، شریعت کے ان فروعی احکام کے علم کا نام ہے جن کا تعلق بندوں کے افعال سے ہے مثلاً ان کی عبادات و معاملات، ان کے خاندانی تعلقات، دین کے حق میں ان کی زیادتیاں، زمانہ امن و جنگ میں مسلمانوں کے اپنوں اور غیروں سے تعلقات وغیرہ۔ پھر ان افعال کے بارے میں اس حکم کا علم

کہ یہ واجب ہیں یا حرام، مندوب ہیں یا مکروہ یا مباح یا یہ کہ وہ صحیح ہیں یا غلط و فاسد وغیرہ۔ اس علم کی اٹھان ان تفصیلی دلائل پر ہی ہوگی جو کتاب و سنت اور دیگر معتبر دلائل سے ماخوذ ہوں۔

کسی بھی لبرل معاشرے یا اسلامی معاشرہ جس کے بنیادی اصول آئین میں باہم اتفاق رائے سے طے کیے گے ہوں؛ اُس میں کوئی قانون بھی وضع کرنے کا واحد اصول اُس قانون کا آئین کے ان متفق علیہ بنیادی اصولوں کے موافق ہونا ہے۔ اس اصول پر مبنی قوانین کا بنیادی مقصد لوگوں کے اُن انفرادی اور اجتماعی حقوق کی پاسداری ہے جن حقوق پر آئین میں اکثریتی جماعتیں کا اتفاق موجود ہے۔ غرض کہ قوانين کسی بھی معاشرہ میں اُس کے متفق علیہ بنیادی اصولوں کے مظہر ہوتے ہیں۔ چنانچہ اگر کسی معاشرہ کی اکثریت شریعت کو اپنے بنیادی اصول کے طور پر اپنالے تو یہ قوانین شریعت کا مظہر ہوں گے اور ان کو فدق کے نام سے تعجب کریں گے جن کا مأخذ قرآن اور سنت ہو گا۔ اس صورت میں ہر قانون کا جواز کسی شرعی دلیل کی بنیاد پر ہو گا نہ کسی قانون کا بظاہر قرآن و سنت سے مخالف نہ ہونا۔

#### 4. Ruling [قطعی رائے، فیصلہ]

A **judicial or administrative interpretation** of a provision of a statute, order, regulation, or ordinance. The judicial **determination of matters** before the court such as the admissibility of evidence or the granting of a motion, which is an application for an order. (<http://legal-dictionary.thefreedictionary.com/ruling>)

An **official or authoritative decision**, decree, statement, or interpretation (as by a judge on a point of law). (<http://www.merriam-webster.com/dictionary/ruling>)

An **authoritative decision**, as one by a judge on a debated point of law. (<http://www.thefreedictionary.com/ruling>)

#### ث. فتویٰ

- شریعت کی اصطلاح میں زندگی کے کسی بھی شعبے سے متعلق پیش آمدہ مسائل میں دینی رہنمائی کا نام فتویٰ ہے، بالفاظ اُدیگر کسی بھی مسلمان کو کوئی مشکل مسئلہ درپیش ہو تو اس کے استفسار پر قرآن و حدیث اور ان سے اخذ کیے ہوئے اصول و تشریفات کی روشنی میں علمائے دین اور مفتیان کرام جو حکم شرعی بتاتے ہیں، اسی کا نام "فتاویٰ" ہے۔

- زمانے کی تبدیلی، احوال کے فرق اور ضرورتوں اور تقاضوں کے تحت آنے والے نئے نئے یچیدہ مسائل کو فقہی اصول و ضوابط کی روشنی میں حل کرنے کا نام "فتاویٰ" ہے۔

- ڈاکٹر شیخ حسین ملاج نے فتویٰ کی تعریف ان الفاظ میں کی ہے؛ پیش آمدہ واقعات کے بارے میں دریافت کرنے والے کو دلیل شرعی کے ذریعہ اللہ تعالیٰ کے حکم کے بارے میں خبر دینے کا نام "فتاویٰ" ہے۔

آئین نظام میں عدالت کا حج کسی بھی قانون میں موجود ابہام یا حالات و واقعات کے تناقض میں پہلے سے موجود قانون کی جو تشریح کرتا ہے اور اس کے مطابق جو فیصلہ صادر فرماتا ہے اُس کو نگاش میں "Ruling" اور عربی میں "فتوى" کہتے ہیں۔ اس فیصلہ یا فتویٰ کا اطلاق اور اس کی پاسداری کرنا دیانت کی ذمہ داری ہوتی ہے۔ اسلامی نظام میں کسی بھی عدالت کا حج مفتی کے سوا کوئی نہیں ہو سکتا کیونکہ اللہ کے رسول ﷺ سے مردی ہے کہ "قاضی تمیں قسم کے ہیں۔ ایک قسم جنت میں جائے گی اور دو قسمیں جہنم میں جائیں گی۔ پس جو جنت میں جائے گی وہ قاضی جہنوں نے حق پہنچانا اور اُسی کے مطابق فیصلہ کیا اور وہ قاضی جو حق کو پہنچانے کے باوجود فیصلہ میں ظلم کرے وہ جہنم میں جائے گا اور وہ قاضی جس نے لوگوں کی لئے جہالت کے ساتھ فیصلہ کیا وہ بھی جہنم میں جائے گا" [سنن ابو داؤد۔ جلد سوم۔ فیصلوں کا بیان۔ حدیث ۱۸۰]۔ علماء اسلام کا اس حدیث میں "حق" کے بارے میں مطلق اجماع ہے کہ اس سے مراد شریعت کا علم ہے نہ کہ آئینی نظام کے تحت وضع شدہ قوانین کا علم۔

## 5. Legal or Lawful [قانونی]

**Allowable or enforceable** by being in conformity with the law of the land and the public policy; not condemned as illegal. (<http://www.businessdictionary.com/definition/legal.html>)

Conforming to the law; required or permitted by law; **not forbidden** by law. (<http://legal-dictionary.thefreedictionary.com/legal>)

## ج. حلال یا مباح

حلال؛ جس پر عمل کرنے میں کوئی گناہ نہ ہو اسی طرح اس کے ترک کرنے پر گناہ نہ ہو، لیکن اگر اس حلال فعل کو سرانجام دینے میں اللہ تعالیٰ کی اطاعت پر تقویت حاصل کرنا مقصود ہو تو اس نیت کی رو سے اُسے ثواب ملے گا۔ حلال وہی ہے جو اللہ اور اُس کے رسول ﷺ نے حلال کیا۔

مباح؛ جس کام کا کرنا اور نہ کرنا دوںوں حکم کے اعتبار سے برابر ہوں یعنی اس کے کرنے میں نہ ثواب ہے اور نہ ہی ترک میں کوئی گناہ۔ اشیاء میں اصل حکم اباحت ہی کا ہے [رد المحتار، قواعد الفقہ]

جمہوری آئینی نظام چونکہ اکثریت کی رائے کی بنیاد پر قائم ہوتا ہے اس لیے اس میں کسی عمل یا اشیاء کے قانونی ہونے کا دار و مدار افراد کے باہمی رضامندی

پر ہوتا ہے اور انہی اصولوں کے تابع ہوتا ہے جن اصولوں پر آئین کی بنیاد ہوتی ہے۔ اسی اصول کے تحت جمہوریت نے ہم جنس پرستی، سود، شراب، موسيقی، فاشی کی اشاعت وغیرہ جیسے لاتعداد محترمات اور مذکرات کو قانونی قرار دے دیا ہے اور اس کے بر عکس اگر کسی معاشرہ میں کسی بھی عمل یا شے کا قانونی ہونے کا جواز شریعت کی بنیاد پر ہو تو اسی قانونی عمل یا شے کو اسلامی اصطلاح میں حلال یا مباح کہا جائے گا۔

## [غیر قانونی] 6. Illegal or Un-Lawful

**Not authorized by law; Illicit; unlawful;** contrary to law. Sometimes this term means merely that which lacks authority of or support from law; but more frequently it imports a violation. (<http://thelawdictionary.org/illegal/>)

ح. حرام، مکروہ تحریکی یا مکروہ تنزیہی

حرام؛ وہ ہے جس کی ممانعت دلیل قطعی سے ثابت ہو اس کا مکر کافر ہے اور بلاعذر اس کا مرتكب فاسق اور مستحق عذاب ہے۔

مکروہ تحریکی؛ وہ ہے جس کی ممانعت دلیل ظنی سے ثابت ہو بلاغزدراں کا مرتكب گناہ ہگار اور عذاب کا مستحق ہے، اور اس کا مکر فاسق ہے۔

مکروہ تنزیہی؛ وہ ہے جس کے ترک (چھوڑنے) میں ثواب اور کرنے میں عذاب نہیں، مگر ایک قسم کی تباہت (برائی) ہے۔

جہوری آئین نظام میں جس طرح کسی قانونی عمل یا شے کا دار و مدار اکثریت کی رائے کی بنیاد پر ہے اسی طرح غیر قانونی کا معیار بھی اکثریت کی رائے کی بنیاد پر قائم ہوتا ہے اور انہی اصولوں کے تابع ہوتا ہے جن اصولوں پر آئین کی بنیاد ہوتی ہے۔ اسی اصول کے تحت جہوریت نے حدود کا نفاذ، جہاد، اذان، حج، توبین رسالت کی سزا، قانونی بلوغت سے پہلے تبدیلی مذہب یعنی مسلمان ہونے کو باطل قرار دیا گی واجبات کو غیر قانونی قرار دے دیا ہے اور اس کے بر عکس اگر کسی معاشرہ میں کسی بھی عمل یا شے کے غیر قانونی ہونے کا جواز شریعت کی بنیاد پر ہو تو اسی غیر قانونی عمل یا شے کو اسلامی اصطلاح میں حرام، مکروہ تحریکی یا مکروہ تنزیہی کہا جائے گا۔

## [قانونی فرض یا قانونی فریضہ] 7. Legal Duty or Legal Obligation

**Obligation arising from operation of law,** a breach of which would constitute a legal wrong (illegality). (<http://www.businessdictionary.com/definition/legal-duty.html>)

The **requirement to do** what is imposed by law, promise, or contract; a duty. In its general and most extensive sense, obligation is synonymous with duty. In a more technical meaning, it is a tie which binds us to pay or to do something agreeably to the laws and customs of the country in which the obligation is made.

(<http://www.lectlaw.com/def2/o001.htm>)

آ. فرض، واجب

فرض یا واجب {جہور کے مطابق}؛ جو دلیل قطعی سے ثابت ہو، یعنی اس کے ثبوت میں مشک و شبہ نہ ہو، مثلاً قرآن و حدیث صحیح سے ثابت ہو، بلاعذر اس کا تارک فاسق اور عذاب کا مستحق ہے اور اس کی فرضیت کا اعتقاد رکھنا ضروری ہے، چاہے اس پر عمل نہ کرے۔

واجب [حقیقیہ کے مطابق]؛ وہ ہے جو دلیل فتنی سے ثابت ہو اس کا تارک عذاب کا مستحق ہے، اس کے وجوب کا منکر فاسد ہے کافر نہیں۔

جمهوری آئینی نظام میں حکومتی اداروں [عدالتیں، پولیس، فوج وغیرہ] کے ارکان کا قانونی فرض یا قانونی فریضہ ہوتا ہے کہ جو عمل یا شے قانونی قرار دیا جاچکا اس کے تحفظ کو یقینی بنایا جائے اور اسی طرح جو عمل یا شے غیر قانونی قرار دیا جاچکا اس کے خلاف ہر قسم کی کارروائی کو یقینی بنایا جائے۔ اسی قانونی فریضہ کی ادائیگی کے تحت قبہ خانوں، شراب خانوں، سینما گھروں، سود، ہم، جنس پرستی وغیرہ جیسے لاتعدد عمل اور اشیاء جن کو اگرچہ اسلامی شریعت نے حرام، مکروہ تحریکی یا مکروہ تنزیہ کی قرار دیا ہو گر قانونی قرار دیے جانے کے سبب ان کو بزرور طاقت تحفظ فراہم کیا جاتا ہے اور اس کے مقابل حدود کے نفاذ، جہاد، اذان، حجاب، توپین رسلات کی سزا، قانونی بلوغت سے پہلے تبدیلی مذہب یعنی مسلمان ہونے کو باطل قرار دینا وغیرہ جیسے لاتعدد عمل اور اشیاء جن کو اسلامی شریعت فرض، واجب، حلال یا مباح قرار دے پکھی ہو ان کو غیر قانونی قرار دیے جانے کے سبب ان میں ملوث افراد کی بیخ فتنی بھی اسی قانونی فریضہ کا جز ہے۔

ان مغربی اور اسلامی اصطلاحات کے تقابلی جائزہ سے ایک خوفناک حقیقت کا احساس دل میں اجاگر ہوتا ہے کہ کہیں ہم اپنی سادہ لوحی، جہالت، دین سے دوری یا نفسانی خواہشات کے غلبہ کے تحت دین اسلام کے بجائے دین جمہوریت کے علم بردار تو نہیں ہیں اور کہیں قرآن کی اس آیت میں بیان کی گئی وعدید کے مستحق تو نہیں ہو رہے؛

وَمَنْ يَبْتَغِ غَيْرَ الْإِسْلَامَ دِينًا فَلَنْ يُفْلَحَ مِنْهُ وَهُوَ فِي الْآخِرَةِ مِنَ الْخَاسِرِينَ [سورة آل عمران: ٨٥] اور جو شخص اسلام کے سوا کسی اور دین کا طالب ہو گا وہ اس سے ہرگز قبول نہیں کیا جائے گا اور ایسا شخص آخرت میں نقصان اٹھانے والوں میں ہو گا۔

لَا إِلَهَ إِلَّا اللَّهُ؛ لَا إِلَهَ إِلَّا اللَّهُ؛ لَا إِلَهَ إِلَّا اللَّهُ مُحَمَّدُ رَسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى أَهْلِ الْفَضْلِ وَصَاحْبِيِّ الْجَنَاحِ وَبَارِكْ وَسَلِّمْ تَسْلِيمًاً كثیراً كثیراً

والسلام وعليكم ورحمة الله

فرقان الدين احمد

furqanuddin@gmail.com

خصوصی نوٹ: معجز قاری انتہائی ادب سے آپ سے مندرجہ ذیل گزارشات ہیں:

۱۔ اگر آپ اس مضمون کے مندرجات سے متفق ہیں تو اپنی دینی ذمہ داری سمجھتے ہوئے اپنے عزیز واقارب اور دوست احباب تک پہنچانے کا فریضہ ادا کریں تاکہ اس نازک مسئلہ میں لا علمی کہیں ہمیں آخرت میں خسارہ پانے والوں میں شامل نہ کر دے۔

۲۔ اگر آپ اس مضمون کے مندرجات سے متفق نہیں ہیں تو راقم کی اصلاح فرمائیے اور اس مضمون میں موجود غلطیوں کی نشاندہی فرمائی کر راقم پر احسان عظیم فرمائیے۔

اللهم ارنا الحق حقاً و رزقنا اتباعاً و ارنا الباطل باطلًا و رزقنا اجتناباً

**سوال نمبر ۱:** کیا کوئی نظام [حکومتی یا زیلی] ہر قسم کے عقائد یا نظریات کی صفات سے عاری ہو سکتا ہے؟

اس سوال کو اٹھانے والوں کی مثال جہنم بن صفوان اور اُس کے ہم عقیدہ لوگوں جیسی ہے جنہوں نے اپنے تیس سرے سے ہی اللہ کی صفات کا انکار کر دیا اور کہا کہ توحید کا تقاضا یہ ہے کہ اللہ تعالیٰ کی صفات کی نفی کی جائے؛ صفات کے اثبات کی صورت میں توحید ختم ہو کر رہ جاتی ہے اور متعدد خداوں کو تسلیم کرنا پڑتا ہے۔ جیسے جہنم کا یہ قول باطل تھا اور کوئی ذات صفات سے عاری نہیں ہو سکتی اسی طرح کوئی بھی نظام [حکومتی یا اس کا ذیلی] جو بذات خود محض ایک صفاتی وجود رکھتا ہے اُس کا کسی بھی عقیدہ یا نظریہ سے خالی ہونانا ممکن ہے؛ ذہنی طور پر اگرچہ ممکن ہو لیکن ذہن کا کیا ہے وہ تو محال چیزوں کو بھی فرض کر لیتا ہے۔

**سوال نمبر ۲:** کیا اسلامی معاشرتی، معاشی، سیاسی، تعلیمی، عدالتی وغیرہ جیسے نظام غیر اسلامی یا لامد ہب حکومتی نظام کے ماتحت ممکن ہیں؟

ہر حکومتی نظام کسی مخصوص مجموعہ عقائد یا نظریات کا علم بردار ہوتا ہے اور اپنے ذیلی نظاموں یعنی معاشرتی، معاشی، سیاسی، تعلیمی، عدالتی وغیرہ کے ذریعے ان عقائد و نظریات کو عملی شکل میں نافذ کرنے میں کوشش ہوتا ہے۔ جس طرح اسلامی حکومتی نظام اپنے ذیلی نظاموں میں انہیں عقائد اور نظریات کو تحفظ دے گا جس کا وہ علم بردار ہے اسی طرح غیر اسلامی یا لامد ہب حکومتی نظام بھی اپنے ذیلی نظاموں میں اسلامی عقائد و نظریات کی صرف اُس شکل کو برداشت کرے گا جو اُس کے اپنے وجود کے لیے خطرہ نہ ہوں۔

کسی غیر اسلامی حکومتی کے ماتحت ذیلی اسلامی نظاموں کا نظریہ مباحثہ کا مرکز نظر تو ہو سکتا ہے اور شاید اس نظریہ کا قائل اپنی چرب زبانی کے باعث اپنے مخالف کو زچ بھی کر لے مگر اپنی حقیقت میں اُسی طرح بے معنی ہے جس طرح کسی نظام کا عقیدہ یا نظریات سے عاری ہونا۔

## سوال نمبر ۳:

کیا حکومتی نظام کا اسلام کے تابع ہونے کا عقیدہ ضروریات دین [۱] میں سے ہے؟

چونکہ ضروریات دین سے مراد وہ تمام قطعی اور یقینی امور دین مراد ہیں جن کا دین رسول ﷺ سے ہونا قطعی طور پر معلوم ہو تو حکومتی نظام کا اسلام کے تابع ہونے پر دلائل قرآن اور حدیث میں اس تواتر سے بیان ہوئے ہیں کہ یہ مضمون ان کے مکمل احاطہ کا متحمل نہیں ہو سکتا؛ لیکن کسی بھی صحیح عقل و سلیم فطرت انسان کے لیے قرآن کی یہی آیت کافی ہے؛

لُوْكَابٌ فِيهِمَا آرَيْهُمْ إِلَّا اللَّهُ أَكْفَسَهُمْ قَسْبُخَابٌ اللَّهُ رَبِّ الْعَرْشِ عَمَّا يَصْفُرُونَ [سورہ الانبیاء، ۲۲] اگر آسمان اور زمین میں خدا کے سوا اور معبد ہوتے تو زمین و آسمان درہم برہم ہو جاتے۔ جو باشیں یہ لوگ بتاتے ہیں خداۓ مالک عرش ان سے پاک ہے۔

ز میں اور آسمان دونوں کا امن؛ سلامتی؛ سکون اور مکمل ہم آہنگی کا تصور فقط اس نقطہ میں پہنچا ہے کہ اس کائنات میں کُل اور واحد حق کا مأخذ اللہ سبحان و تعالیٰ کو مانا جائے؛ چنانچہ جب بھی انسان اُس کے عطا کیے ہوئے نظام کے علاوہ کسی دوسرے نظام کو حق تصور کرے گا تو اُس کا لازمی نتیجہ زمین پر فساد کی صورت میں ہو گا۔

اور اس کے مقابل یہ عقیدہ رکھنا کہ اللہ نے انسان کو کوئی نظام عطا ہی نہیں کیا ہے اتنا غو، بے ہودہ اور اللہ تعالیٰ پر بہتان ہے کہ قابل توجہ ہی نہیں ہے۔

[۱] مزید تفصیل کے لیے "بچاؤ اپنے آپ کو اور اپنے گھروں کو" [حصہ اول]؛ ضروریات دین کی حقیقت [کاوش نمبر ۵] "کامطالعہ فرمائیں۔"

## سوال نمبر ۴:

کیا اسلامی حکومتی نظام کے بغیر مکمل اسلام پر عمل درآمد ممکن ہے؟

ہر انسان کی زندگی تین دائروں میں تقسیم ہے؛ انفرادی، باہمی اور اجتماعی زندگی۔ اور ہر حکومتی نظام اپنے ذلیل نظاموں کے ذریعے انہی تینوں دائروں سے مخاطب ہوتا ہے۔ عموماً ہر غیر اسلامی یا لامذہ ب حکومتی نظام محدود حد تک اپنے بساں میں ان کے انفرادی اور باہمی معاملات میں آزادی کا علم بردار ہوتا ہے لیکن اس رویے میں وہ کسی مخصوص تصور خیر کو دوسرے تصور خیر پر ترجیح نہیں دیتا اور سب کو مساوی حق کا درجہ دیتا ہے۔

قرآن بھی مندرجہ ذیل آیات [۱] میں انہی تین دائروں کا ذکر کرتے ہو فقط اپنے بیان کردہ تصور خیر کو، واحد حق کے طور پر بیان کرتا ہے اور اپنے پیروکاروں سے بھی صرف اُسی کا ہی متقاضی ہے اور نافرمانی کی صورت میں ان کو "الكافرون"؛ "الظالمون" اور "الفاسقون" کے القاب سے نوازتا ہے۔

### اجتمائی دائرہ:

إِنَّا أَنْزَلْنَا الشَّرْرَ إِذَا فِيهَا هُدًى وَنُورٌ يَخْكُمُ بِهَا النَّبِيُّونَ، الَّذِينَ أَشَدَّوا اللَّذِينَ هَادُوا وَالرَّبَّانِيُّونَ، وَالْأَخْبَارُ بِهَا اسْتُخْفُطُوا مِنْ كِتَابِ اللَّهِ وَكَانُوا عَلَيْهِ شَهِدَاءَ فَلَا تَخْشُوا النَّاسَ وَاحْشُوْبَ وَلَا تَشْتَرُوا بِآيَاتِي تَمَنًا قَلِيلًا وَمَنْ لَمْ يَخْكُمْ بِهَا أَنْزَلَ اللَّهُ فَأُولَئِكَ هُمُ الْكَافِرُونَ [سورة المائدۃ، ۲۲] بیشک ہم نے تویریت نازل فرمائی جس میں بدایت اور روشنی ہے اُسی کے مطابق انبیاء جو (خدا کے) فرمانبردار تھے یہودیوں کو حکم دیتے رہے ہیں اور مشائخ اور علماء بھی یوں نکہ وہ کتاب خدا کے تکمیل مقرر کیے گئے تھے اور اس پر گواہ تھے (یعنی حکم الہی کا تغییر رکھتے تھے) تو تم لوگوں سے مت ڈرنا اور بھی سے ڈرتے رہنا اور میری آیتوں کے بد لے تھوڑی سی قیمت نہ لینا اور جو خدا کے نازل فرمائے ہوئے احکام کے مطابق حکم نہ دے تو ایسے ہی لوگ کافر ہیں۔

### باءہی دائرہ:

وَكَتَبْنَا عَلَيْهِمْ فِيهَا أَنَّ الرَّقْسَ بِالرَّقْسِ وَالْعَيْنَ بِالْعَيْنِ وَالْأَنْفَ بِالْأَنْفِ وَالْأَذْنَ بِالْأَذْنِ وَالسِّينَ بِالسِّينِ وَالْجُرُوحُ قِصَاصٌ فَمَنْ تَصَدَّقَ بِهِ فَهُوَ كَفَارٌ هُوَ وَمَنْ لَمْ يَخْكُمْ بِهَا أَنْزَلَ اللَّهُ فَأُولَئِكَ هُمُ الظَّالِمُونَ [سورة المائدۃ، ۲۵] اور ہم نے ان لوگوں کے لیے تورات میں یہ حکم لکھ دیا تھا کہ جان کے بد لے جان اور آنکھ کے بد لے آنکھ اور ناک کے بد لے ناک اور کان کے بد لے کان اور دانت کے بد لے دانت اور سب زخموں کا اسی طرح بد لے ہے لیکن جو شخص بد لے معاف کر دے وہ اس کے لیے کفارہ ہو گا اور جو خدا کے نازل فرمائے ہوئے احکام کے مطابق حکم نہ دے تو ایسے ہی لوگ بے انصاف ہیں۔

### انفرادی دائرہ:

وَقَدْ كَتَبْنَا عَلَى أَنْفَارِهِمْ بِعِيسَى ابْنِ مَرْيَمَ مُصَدِّقًا لِهَا بَيْنَ يَدِيهِ مِنَ التَّوْرَاةِ وَأَتَيْنَاهُ الْإِنجِيلَ فِيهِ هُدًى وَنُورٌ وَمُصَدِّقًا لِهَا بَيْنَ يَدِيهِ مِنَ التَّوْرَاةِ وَهُدًى وَمَوْعِظَةً لِلْمُمْكِنِينَ وَلِيُخْكُمُ أَهْلُ الْإِنْجِيلِ بِمَا أَنْزَلَ اللَّهُ فِيهِ وَمَنْ لَمْ يَخْكُمْ بِهَا أَنْزَلَ اللَّهُ فَأُولَئِكَ هُمُ الْفَاسِقُونَ [سورة المائدۃ، ۲۷، ۲۶] اور ان پیغمبروں کے بعد انہی کے قدموں پر ہم نے عیلی بن مریم کو بھیجا جو اپنے سے پہلے کی کتاب تورات کی تصدیق کرتے تھے اور ان کو انجلیل عایات کی جس میں بدایت اور نور ہے اور تورات کی جو اس سے پہلی کتاب (ہے) تصدیق کرتی ہے اور پرہیز گاروں کو راہ بتاتی اور نصیحت کرتی ہے۔ اور ان انجلیل کو چاہیے کہ جو احکام خدا نے اس میں نازل فرمائے ہیں اُس کے مطابق حکم دیا کریں اور جو خدا کے نازل کئے ہوئے احکام کے مطابق حکم نہ دے گا تو ایسے لوگ نافرمان ہیں۔

[۱] ان آیات کی مزید تفصیل کے لیے "بچاؤ اپنے آپ کو اور اپنے گھروالوں کو [حصہ اول]؛ شریعت کی حقیقت [کاؤش نمبر ۱۱] "کام طالعہ فرمائیں۔

ان میں سے کسی بھی دائرہ کی گلی یا جزوی طور پر غیر موجودگی قرآن کی مندرجہ ذیل آیت کی تکمیل میں رکاوٹ ہے:

يَا أَيُّهَا الَّذِينَ آتَمُوا إِذْ خُلُوْفِ الْسِّلْمٍ كَافَّةً وَلَا تَتَّبِعُوا حُطُولَاتِ الشَّيْطَانِ إِنَّهُ لَكُمْ عَدُوٌّ مُّبِينٌ [سورة البقرة، ۲۰۸] مومنو اسلام میں پورے پورے داخل ہو جاؤ اور شیطان کے پیچھے نہ چلو وہ تو تمہارا صریح دشمن ہے۔

**سوال نمبر ۵:** کیا حکمرانوں کا اسلامی معاشروں میں غیر اسلامی قوانین کا نفاذ کفر حقیقی ہے یا کفر مجازی؟

اسلامی تاریخ اور بالخصوص دور حاضر میں اس مسئلہ پر انتہائی تفصیلی کام مرتب کیا گیا ہے اور دونوں طرف کے دلائل میں اصل اختلاف صرف اس بات پر ہے کہ کیا غیر اسلامی قوانین کے نفاذ سے مسلمان حکمران کا فر ہو جاتا ہے یا نہیں؟ ورنہ جیسا کہ کسی بھی فلسفہ کو دین پر ترجیح دینا نواقض اسلام [۱] میں سے ہے تو چنانچہ غیر اسلامی قوانین کے نفاذ کے عمل کے کفر ہونا واضح ہوتا ہے۔

[۱] مزید تفصیل کے لیے "چڑاپنے آپ کو اپنے گھروں کو حصہ اول"؛ نواقض اسلام [کادش نمبر ۱۲] "کام طالعہ فرمائیں۔"

اہل سنت کے فرقوں میں لفظی اختلاف پایا جاتا ہے۔ وہ کفر کے کئی مراتب بناتے ہیں جیسا کہ ایمان کے کئی مراتب ہیں۔ "کفر دون کفر" کی اصطلاح عام طور پر استعمال ہوتی ہے۔ دراصل یہ اختلاف اس لیے رونما ہوا جب ایمان کی حقیقت بیان کرنے میں بعض نے کہا ایمان قول اور عمل کا نام ہے اور اس میں کی بیشی ہوتی ہے؛ بعض نے اس حقیقت کو تسلیم نہ کیا اگرچہ اس بات پر ان سب کا اتفاق ہے کہ جس شخص کو اللہ اور اُس کے رسول ﷺ نے کافر کہا ہے ہم بھی اُس کو کافر کہیں گے۔ اس لیے کہ یہ بات تو ممتنع ہے کہ اُس شخص کو جو اللہ کی کتاب کے مطابق فیصلہ نہیں کرتا؛ اُس کو اللہ اور اُس کا رسول ﷺ تو کافر کہتے ہیں لیکن ہم اُس کو کافر نہ کہیں البتہ ایمان کی مذکورہ شریعہ کے مطابق اُس کا کفر عملی ہو گا اعتقدادی نہیں۔ اور جس شخص نے ایمان کو صرف تصدیق قرار دیا ہے اور عمل کو ایمان کے ممکنی میں داخل نہیں کیا اور کفر کو جو جود [انکار کرنا] کے لفظ سے تعبیر کیا ہے وہ ایمان اور کفر میں کی بیشی کا قائل نہیں ہے۔ اُس کے نزدیک یہ کفر مجازی ہے اس لئے کہ کفر حقیقی تو وہ ہوتا ہے جو ملت اسلام سے خارج کر دیتا ہے۔ [شرح عقیدہ طحا ویہ تالیف علامہ ابن ابی العزرا الحنفی ترجمہ مولانا محمد صادق خلیل؛ صفحہ نمبر ۳۶۰]

اور جہاں تک اُس حاکم کا معاملہ ہے جو غیر اسلامی قوانین کے نفاذ کا مرتكب ہے؛ مندرجہ ذیل اقتباس جامع انداز میں اُس کو بیان کرتا ہے:

کلام اللہ کے فیصلوں کے خلاف فیصلہ کرنا بھی اُس کو ملت اسلامیہ سے خارج کر دے گا اور کبھی صرف معصیت کا مرتكب ہو گا خواہ معصیت کبیرہ ہو یا صغیرہ اور کبھی کفر مجازی ہو گا اور کفر اصغر ہو گا۔ اگر کوئی شخص اس اعتقداد کے ساتھ کتاب اللہ کے احکام کی مخالفت کرتا ہے کہ کتاب اللہ کے احکام کے مطابق فیصلہ کرنا ضروری نہیں، اس میں اختیار ہے یا باوجود اس بات کے کہ وہ یقین کے ساتھ اُس کو اللہ کا حکم سمجھتا ہے لیکن استحقاف [توہین، تدہل، تغیر، سبک سمجھنا یا کرنا] کے طور پر اُس کے مطابق فیصلہ نہیں کرتا تو یہ کفر

بہت بڑا کفر ہے۔ اور اگر اعتقاد تو یہ ہے کہ کلام اللہ کے احکام کے مطابق فیصلہ کرنا ضروری ہے تیز وہ سمجھتا ہے کہ مخالفت کی صورت میں وہ عذاب خداوندی کا مستحق ہو گا تو اس صورت میں کتاب و سنت سے اس کا عراض محسوب ہے گا اور اُس کے کفر کو کفر مجازی یا کفر اصغر سمجھا جائے گا۔ اور اگر پوری کوشش کرنے کے باوجود اُس کی نظروں سے کتاب و سنت کا فیصلہ مخفی رہا اور اُس نے خطا کرتے ہوئے کتاب و سنت کے خلاف قدم اٹھایا تو یہ انسان خطا کار ہے، اُس کو کوشش کرنے کی بنابر ثواب حاصل ہو گا اور اُس کی غلطی معاف ہو گی۔ [شرح عقیدہ طحا ویہ تالیف علامہ ابن ابی العزرا مخفی ترجمہ مولانا محمد صادق خلیل: صفحہ نمبر ۲۱]

اگر یہ مفروضہ برحق ہے کہ مسلمان ممالک کے حکمران بڑے کفر کے مرتكب نہیں ہیں تو یقیناً یا تو وہ غیر اسلامی قوانین کا نفاذ شدید احساس نداشت کی حالت میں کرتے ہیں اور یہ احساس نداشت توبہ کے نعم البدل کے طور پر ان کے اس نواقفہ اسلام کو گناہ کبیرہ میں بدل دیتا ہے؛ یا تیری صورت میں پوری کوشش کے باوجود ان پر کتاب و سنت کا معاملہ مخفی رہ جاتا

ہے۔

**سوال نمبر ۶:** کیا اسلامی معاشروں میں رہائش پذیر مسلمان اسلام حکومتی نظام کی اقامت [قائم کرنا] کے مکلف ہیں؟

اس سوال کی تین صورتیں ہیں:

اول صورت: عمومی طور پر اسلامی نظام موجود [یعنی عدالتی نظام کے ذریعے اجتماعی اور باہمی معاملات میں قرآن و سنت کی بادلتی] مگر حکمرانوں کا کفر مجازی کے نتیجہ میں غیر اسلامی قوانین کا نفاذ۔

اس صورت کے ایک حصہ کا جواب تفصیلی طور پر سوال نمبر ۵ میں بیان کیا جا چکا ہے جس کا لب لباب یہ ہے کہ غیر اسلامی قوانین کے نفاذ کا عمل بذات خود کفر ہے اگرچہ علمائے حق کے درمیان حکمران کا بڑا کفر قطعی اور یقینی نہ ہو۔ ایسی صورت میں مندرجہ ذیل حدیث کی روشنی میں وہ حاکم اپنے کفر کی وجہ سے نہیں؛ اس لفڑیہ عمل کی وجہ سے مسلمانوں کی اجتماعی ذمہ داری اور امامت سے معزول ہو جاتا ہے اور مسلمانوں پر لازم ہے کہ اُس کو تبدیل کر دیں؛ عبادہ بن صامت رض نے کہانی رض نے ہم لوگوں کو بیلایا اور ہم نے آپ صلی اللہ علیہ و آله و سلم کی بیعت کی آپ صلی اللہ علیہ و آله و سلم نے جن باتوں کی ہم سے بیعت لی وہ یہ تھیں، کہ ہم بیعت کرتے ہیں اس بات پر ہم اپنی خوشی اور اپنے غم میں اور تنگدستی اور خوشحالی، اور اپنے اوپر ترجیح دیئے جانے کی صورت میں نہیں گے اور اطاعت کریں گے اور حکومت کے لئے حاکموں سے نزاع نہیں کریں گے لیکن اعلانیہ کفر پر، جس پر اللہ کی طرف سے دلیل ہو۔ [صحیح بخاری۔ جلد سوم۔ فتنوں کا یہاں۔ حدیث ۱۹۷۸]

**دوم صورت:** عمومی طور پر اسلامی نظام موجود [یعنی عدالتی نظام کے ذریعے اجتماعی اور باہمی معاملات میں قرآن و سنت کی بالادستی] مگر

حکمرانوں کا کفر حقیقی کے نتیجے میں غیر اسلامی قوانین کا نفاذ۔

یہ صورت اور بیان کی صورت سے آسان ہے کیونکہ ایسی صورت میں علماء کا اتفاق ہے کہ کافر مسلمانوں پر حکمران نہیں بن سکتا نہ کسی مسلمان عورت سے شادی کر سکتا ہے۔ اسی لیے ابن المنذر کہتے ہیں: علماء کا اجماع ہے کافر کسی بھی حال میں مسلمان کا والی و حکمران نہیں بن سکتا۔ [احکام الذمه لابن القیر، ۲۱۳: ۲]

**تیسرا صورت:** عمومی طور پر غیر اسلامی نظام موجود [یعنی عدالتی نظام کے ذریعے اجتماعی اور باہمی معاملات میں قرآن و سنت کے بجائے انہوں

کے بنائے ہوئے قوانین کی بالادستی]۔

یہ صورت اور بیان کی گئی دونوں صورتوں سے زیادہ خطرناک اور ضرر سماں ہے کیونکہ پہلی دونوں صورتوں کا والی ان حکمرانوں کے علاوہ معاشرہ کے اُس محدود طبقے پر پڑتا ہے جو ان غیر اسلامی قوانین کے نفاذ کی زد میں آتے ہیں؛ مگر یہ تیسرا صورت طاغوت [۱] کی شکل اختیار کر لیتی ہے اور اس تیسرا صورت کا والی حاکم کے بغرض محال [امکن امر کو صحیح مان کے] مفتی اعظم ہونے کے باوجود معاشرہ کے ہر اس شخص پر پڑتا ہے جو اس نظام سے اختیاری یا غیر اختیاری طور پر رجوع کرتا ہے۔

[۱] طاغوت کی مزید تفصیل کے لیے "بچاؤ پپے آپ کو اور اپنے گھر والوں کو" حصہ اول؛ طاغوت کی حقیقت [کاوش نمبر ۹] "کام طالعہ فرمائیں۔

**سوال نمبر ۷:** میں کس حکومتی نظام کی صورت کا شکار ہوں؟

جو شخص دین کی بارکیوں کے سمجھنے سے قاصر ہے تو ظاہر ہے کہ اُس کی مسؤولیت اُس شخص کی نسبت کہیں کم ہے جو نصوص کا تفصیلی علم رکھتا ہے اور فتحی بارکیوں کے سمجھنے کی اہلیت رکھتا ہے چنانچہ ان تینوں صورتوں کی مزید اور تفصیلی وضاحت تو قرآن کی مندرجہ بالا آیت کے مطابق ان علمائے حق کی ذمہ داری ہے جو انبیاء کے وارث ہونے کے علم بردار ہیں۔

يَا أَيُّهَا الَّذِينَ آمَنُوا أَطِيعُوا الرَّسُولَ وَأُولَئِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُودُهُ إِلَى اللَّهِ وَالرَّسُولِ إِنَّ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا [سورة النساء، ۵۹] مونو! خدا اور اس کے رسول کی فرمانبرداری کرو اور جو تم میں سے صاحب حکومت ہیں ان کی بھی اور اگر

کسی بات میں تم میں اختلاف واقع ہو تو اگر خدا اور روز آخرت پر ایمان رکھتے ہو تو اس میں خدا اور اس کے رسول (کے حکم) کی طرف رجوع کرو یہ بہت اچھی بات ہے اور اس کا آمل بھی اچھا ہے۔ [اس آیت کی تفسیر میں جمہور علماء کا اتفاق ہے کہ یہاں "اولی الامر" سے مراد علمائے حق ہیں نہ کہ دنیاوی حکمران]

علمائے حق کے کندھوں پر آج یہ بڑی بھاری ذمہ داری ہے کہ وہ اپنے قلم و گفتار اور مساجد کے منبر سے واضح کریں کہ میری طرح کا ایک عام مسلمان اوپر بیان کی گئی صورتوں میں سے کس صورت کا شکار ہے اور قیامت والے دن کی رسوانی سے بچاؤ کے لیے اپنے انفرادی دائرہ سے باہر اس کا کیا عملی کردار ہونا چاہیے۔

### علمائے حق سے چند اہم ترین سوالات؛؛؛؛؛

**سوال اول**؟؟؟ اگر آج ہم صورتِ اول یادوں کے شکار ہیں تو کیا انفرادی طور پر مندرجہ بالا رسول اللہ ﷺ کی حدیث یا قرآن و حدیث پر مبنی علماء کے بیان کردہ اجماع پر عمل کریں یا وہ حدیث اور اجماع "اولو الامر" یعنی علمائے حق سے مخاطب ہے تاکہ تبدیلی حکمران فساد فی الارض کا باعث نہ بن جائے۔ **سوال دوم**؟؟؟ اور اگر ہم تیسری صورت کے شکار ہیں جس میں معاشرہ کا ہر مسلمان بجائے کسی مفتی کے اپنے باہمی اور انفرادی معاملات اُس عدالتی نظام کی طرف لے جانے پر تکیہ کیے ہوئے ہے جس میں فوقیت قرآن و سنت کو حاصل نہیں ہے تو کہیں ہم اس آیت کے مصدق [وَهُشَّ جِلْسٍ پُر كُوئِي مضمون صادق آئے] تو نہیں ہیں؛

----بُرِيَدُوْت أَنْ يَسْخَأْكُمُوا إِلَى الظَّاغُوتِ وَقَدْ أَمْرُوا أَنْ يَكُفُرُوا بِهِ---- [سورۃ النساء: ۲۰]"وَهُ طَاغُوتٌ کے پاس فیصلہ کروانے کے لئے جانا چاہتے ہیں حالانکہ انہیں حکم دیا گیا ہے کہ اُس کے ساتھ کفر کریں"۔

**سوال سوم**؟؟؟ تو وہ کون سامنومی مقام یا انتہائی مجبوری ہے جہاں طاغوت پرستی مجھ جیسے عام مسلمان کے لیے حلال ہو جاتی ہے؟

**سوال چہارم**؟؟؟ اور کیا اس نظام میں اپنے حق کو چھوڑ دینا افضل ہے یا اس کے لیے اس عدالتی نظام کا سہارا لینا افضل ہے؟

**سوال پنجم**؟؟؟ اور کیا اس نظام کی تبدیلی میرے جیسے ایک عام مسلمان پر فرض عین ہے یا فرض کفایہ ہے یا مستحب ہے یا مباح ہے؟۔

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدُ رَسُولُ اللَّهِ  
اللَّهُمَّ صَلِّ عَلَى سَيِّدِنَا مُحَمَّدٍ وَعَلَى أَهْلِ صَلَوةٍ وَبَارِكْ وَسَلِّمْ تَسْلِيمًا كَثِيرًا كَثِيرًا

وَالسَّلَامُ وَعَلَيْكُمْ وَرَحْمَةُ اللهِ

فِرْقَانُ الدِّينِ اَحْمَدُ

furqanuddin@gmail.com

خصوصی نوٹ؛ معزز قاری انتہائی ادب سے آپ سے مندرجہ ذیل گزارشات ہیں؛

- ۱۔ اگر آپ اس مضمون کے مندرجات سے متفق ہیں تو اپنی دینی ذمہ داری سمجھتے ہوئے اپنے عزیز واقارب اور دوست احباب تک پہنچانے کا فریضہ ادا کریں تاکہ اس نازک مسئلہ میں لا علی کہیں ہمیں آخرت میں خسارہ پانے والوں میں شامل نہ کر دے۔
- ۲۔ اگر آپ اس مضمون کے مندرجات سے متفق نہیں ہیں تو راقم کی اصلاح فرمائیے اور اس مضمون میں موجود غلطیوں کی نشاندہی فرمائ کر راقم پر احسان عظیم فرمائیے۔

اللهم ارنا الحق حقاً و رزقنا اتباعاً و ارنا الباطل باطلًا و رزقنا اجتناباً

## سوال نمبر ۱: کیا جمہوریت ایک حکومتی نظام ہے یا مخفی طریقہ انتخاب؟

ہر نظام کی بنیاد کوئی عقیدہ یا نظریہ ہوتا ہے [۱] جب کہ طریقہ انتخاب کی اس نظام کے اندر حیثیت مخفی ایک آلہ کی سی ہوتی ہے۔ جمہوریت اگر ایک نظام ہے تو اس کی بنیاد کوئی عقیدہ یا نظریہ ہونا چاہیے ورنہ ایک آلہ کی حیثیت سے وہ ہر نظام میں قابل استعمال ہونا چاہیے۔ جب کہ ہم تاریخ اور عصر حاضر کا مطالعہ کرتے ہیں تو اسلامی خلافت؛ کمیونزم؛ سو شلزم وغیرہ جو خود بھی ایک نظام ہونے کے دعوے دار ہیں ان میں طریقہ انتخاب کے لیے رائے شماری یا کثرت رائے سے انتخاب کی اصطلاحات کا استعمال تو نظر آتا ہے مگر جمہوریت کی اصطلاح کا ایک طریقہ انتخاب کے طور پر استعمال غیر موجود نظر آتا ہے۔ جب کہ اس کے مقابل جمہوریت اکثریتی رائے کو قانون سازی کے واحد معیارِ حق کے طور پر منظمه کے نظریہ کا علم بردار ہونے کے بعد رائے شماری یا کثرت رائے سے انتخاب کو باقی دیگر نظاموں کی طرح مخفی اپنا ایک جز قرار دیتا ہے۔

اسلام میں جمہوریت تو نہیں مگر جمہور کی اصطلاح [۲] کا استعمال عوامی سطح پر معاشرہ میں جاری عرف کو بیان کرنے میں یا علمی سطح پر علماء کی اکثریت کا ایک مسئلہ پر اتفاق کرنے میں ہوتا ہے نہ کہ حکومتی نظام یا اس کے کسی جز کے بیان کے طور پر۔

[۱] مزید تفصیل کے لیے "بچاؤ اپنے آپ کو اور اپنے گھروں کو" [حصہ دوم]؛ نظام کی حقیقت [کاوش نمبر ۲] "کامطالعہ فرمائیں۔"

[۲] مزید تفصیل کے لیے "بچاؤ اپنے آپ کو اور اپنے گھروں کو" [حصہ دوم]؛ اصطلاحات کی حقیقت [کاوش نمبر ۱] "کامطالعہ فرمائیں۔"

## سوال نمبر ۲: کیا جمہوری نظام کا ووٹ اور اسلامی نظام کی بیعت مترادف ہیں؟

اپنی حقیقت میں ووٹ تو بیعت کی عین ضد ہے کیونکہ اسلام میں حاکم کی بیعت کا مطلب اللہ اور اُس کے رسول ﷺ کی اطاعت کے تابع، حاکم وقت کی پسندیدہ اور ناپسندیدہ امور میں <sup>فُلّی</sup> اطاعت کا عہد؛ جبکہ ووٹ کا معنی عوام کی حکمرانی قبول کر

کے حاکم کا خود کو عوام کے نفس کے سپرد کر دینا ہے۔ دوسرے لفظوں میں بیعت عوام کی اطاعت کا مظہر ہوتی ہے جبکہ ووٹ ان کی حکمرانی کا۔

عصر حاضر کے علماء جو اس جمہوری نظام کے کلی یا جزوی حق میں ہیں وہ بھی جمہوری نظام میں ووٹ کو شہادت یا وکالت کے مترادف نہ ہراتے ہیں نہ کہ اسلامی نظام میں راجح بیعت کے۔ اصل مسئلہ حکومتی نظام کی شرعی حیثیت ہے نہ کہ ووٹ کی شرعی حیثیت۔ ووٹ تو انفرادی سطح پر عوام کی کسی بھی نظام پر اعتبار اور شمولیت کا مظہر ہوتا ہے۔ تو اگر حکومتی نظام کی حیثیت طاغوت [۱] کی ہے تو حفظ دین کی مقاصدِ شریعت [۲] میں اولیت کی وجہ سے یہ محض اخف الضررین [کتر برائی] کا مسئلہ نہیں بلکہ ایسے نظام میں ووٹ طاغوت پرستی [۳] کے اقرار کے مترادف ہو سکتا ہے۔

[۱] مزید تفصیل کے لیے "بچاؤ پنے آپ کو اور اپنے گھروالوں کو" [حصہ دوم]؛ نظام کی حقیقت [کاوش نمبر ۲] "کامطالعہ فرمائیں۔

[۲] مزید تفصیل کے لیے "بچاؤ پنے آپ کو اور اپنے گھروالوں کو" [حصہ اول]؛ طاغوت کی حقیقت [کاوش نمبر ۹] "کامطالعہ فرمائیں۔

[۳] مزید تفصیل کے لیے "بچاؤ پنے آپ کو اور اپنے گھروالوں کو" [حصہ اول]؛ شریعت کی حقیقت [کاوش نمبر ۱۱] "کامطالعہ فرمائیں۔

## سوال نمبر ۳: کیا جمہوری طرز حکومت اسلام کے نزدیک زیادہ پسندیدہ نہیں ہے؟

یہ وہ دعویٰ ہے جس کی بازگشت مختلف سطح پر اس نظام کے حامی دینی و لا دینی اشخاص کے قول و تحریر میں بغیر کسی واضح دلیل کے سنائی دیتی رہتی ہے۔ جمہوریت کی بنیاد اکثریت ہے؛ قرآن و حدیث اور آثار صحابہ کامطالعہ اس بنیاد کی نفی کرتا ہوا نظر آتا ہے اور قرآن میں بالعموم "کثر" کا مادہ انسانوں کے ساتھ مذموم اور منفی معنوں میں ہی استعمال ہوا ہے۔ جیسا کہ مندرجہ ذیل صرف چند آیات سے واضح ہوتا ہے:

.....بُلَّ أَكْفَرُهُمْ لَا يُؤْمِنُونَ [سورة البقرة: ۱۰۰] .....حقیقت یہ ہے کہ ان میں اکثرے ایمان نہیں "

.....وَلَكُنَّ أَكْفَرُهُمْ لَا يَعْلَمُونَ [سورة الانعام: ۳۷] .....لیکن اکفراؤگ نہیں جانتے"

.....وَلَكُنَّ أَكْفَرُهُمْ يَخْتَلُونَ [سورة الانعام: ۱۱۱] .....بات یہ ہے کہ یہ اکثر نادان ہیں "

وَإِنْ تُطْعِنُ أَكْفَرَهُمْ فِي الْأَرْضِ يُقْسِلُوكَ عَنْ سَبِيلِ اللَّهِ ..... [سورة الانعام: ۱۱۶] اور اکفراؤگ جوز میں پر آباد ہیں (گمراہ ہیں) اگر تم ان کا کہلان لو گے تو وہ تمہیں خدا کا رسہ بھلا دیں گے ۔۔۔۔۔

.....وَلَا يَجِدُ أَكْفَرُهُمْ شُكِّرَيْنَ [سورة الاعراف: ۱۷] ..... تو ان میں اکفر کو شکر گزار نہیں پائے گا۔۔۔۔۔

اس کے بر عکس قرآن کی مندرجہ ذیل دو آیات جن میں مسلمانوں کے اجتماعی معاملات میں مشورہ کی اہمیت کا ذکر ہے:

وَالَّذِينَ اسْتَحْجَبُوا إِلَيْهِمْ وَأَقَامُوا الصَّلَاةَ وَأَمْرُهُمْ شُورَىٰ يَبْيَهُمْ وَمَمَّا رَزَقْنَاهُمْ يُفْعِلُونَ [سورۃ الشوری؛ ۳۸]

اقول کرتے ہیں اور نماز پڑھتے ہیں۔ اور اپنے کام آپس کے مشورے سے کرتے ہیں۔ اور جو مال ہم نے ان کو عطا فرمایا ہے اُس میں سے خرچ کرتے ہیں۔

----- فَاغْفُ عَنْهُمْ وَاسْتَعْفِرْ لَهُمْ وَشَاوِرْهُمْ فِي الْأَمْرِ فَإِذَا عَزَمْتْ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ [سورۃ آل عمران؛ ۱۵۹]

----- تو ان کو معاف کر دو اور ان کے لئے (خدا سے) مغفرت مانگو۔ اور اپنے کاموں میں ان سے مشاورت لیا کرو۔ اور جب (کسی کام کا) عزم مصکم کر لو تو

خدا پر بھروسار کھنے والوں کو دوست رکھتا ہے۔

ان آیات کے اور مندرجہ ذیل واقعات کے مطالعہ سے واضح ہوتا ہے کہ دین میں مشورہ کی حیثیت صرف اضافی ہے جبکہ جمہوریت میں رائے شماری کی حیثیت شرط کے طور پر ہے نہ کہ فقط اضافی۔

\* رسول اللہ ﷺ کا غزوہ واحد کے دن اکثریت کے اصرار کے باوجود فیصلہ بدلنے سے انکار۔ \* خلافے راشدین ﷺ کا انتخاب جن میں سے کسی ایک کے انتخاب کا طریقہ بھی موجود جمہوریت کے انداز پر اپنائی اترتا۔ \* حضرت ابو بکر ﷺ کا اکثریت فیصلہ کے باوجود معانین زکوٰۃ کے خلاف چہاد کا فیصلہ۔ \* حضرت عمر ﷺ کا اکثریت رائے کے خلاف عراق کی مفتوج زمینوں کے متعلق فیصلہ۔ \* حضرت عثمان ﷺ کا خلافت چھوٹنے سے انکار وغیرہ۔

اسلام میں طرز حکومت کی پسندیدگی کا واحد معیار مندرجہ ذیل حدیث میں انہنائی واضح ہے:

حضرت ام حسین پنهان فرماتی ہیں کہ میں نے اللہ کے رسول ﷺ کو یہ فرماتے سنا اگر تم پر جبشی کنم غلام امیر مقرر کر دیا جائے تو اس کی بات سنو اور مانو جب تک وہ

اللہ کی کتاب کے مطابق تمہاری قیادت کرے۔ [سنن ابن ماجہ۔ جلد دوم۔ جہاد کا یہاں۔ حدیث ۱۰۲۱]

اگر جمہوریت سے مراد اسلام میں اہل حل و عقد [عوام کے ظلم و نقچلانے والے] کا باہم مشورہ اور اکثریتی رائے سے حاکم کا انتخاب ہے تو یہ عمل اسلام میں نہ صرف پسندیدہ بلکہ مطلوب ہے مگر اسلامی سیاست میں اس عمل کو کبھی بھی جمہوریت کی اصطلاح سے مخاطب نہیں کیا گیا اور نہ ہی حکمرانی قائم ہونے کی شرط کے طور پر اس کا ذکر ہے اور نہ ہی مر ڈجہ جمہوریت کے حامی اس محدود آزادی کے علم بردار ہیں۔

## سوال نمبر ۳:

کیا بربل مغربی جمہوریت کو اسلامی جمہوریت بنایا جاسکتا ہے؟

اس سوال کا مکمل جواب مولانا سمیع اللہ سعدی کی تصنیف "اسلامی جمہوریت کا فلسفہ" سے انتہائی اختصار کے ساتھ مانوڑ ہے۔  
جو قارئین اس مکمل تصنیف کے مطالعہ کے مقاضی ہیں وہ ماہنامہ الشریفہ کے دسمبر ۲۰۱۳ اور جنوری ۲۰۱۴ کے شمارے کا مطالعہ فرمائیں۔

بربل مغربی جمہوریت کی اسلام کا ری پر بحث کے لئے اس بات کا جائزہ لینا ضروری ہے کہ بربل مغربی جمہوریت کے بنیادی اصولوں اور اسلامی تعلیمات میں کتنا تصادم ہے اور کتنی ہم آہنگی؟ اگر جمہوریت کے سارے یا اکثر اصول اسلامی تعلیمات سے متصادم ہیں تو محض ایک یادو چیزوں میں ترمیم کرنے سے بربل جمہوریت اسلامی نہیں بن سکتی؛ کیونکہ یہ اصول ہے کہ اسلامی اور غیر اسلامی کا آمیزہ غیر اسلامی ہی کہلاتا ہے؛ اسی کو علمی اصطلاح میں یوں بیان کیا جاسکتا ہے کہ کسی چیز کا اسلامی ہونا "موجہہ کلیہ" [ تمام جز کا اثبات یا موجود ہونا ] ہے، جبکہ غیر اسلامی ہونا " سالبہ جزئیہ" [ کسی جز کا انکار یا غیر موجود ہونا ] ہے۔

بربل مغربی جمہوریت کے چند بنیادی خود خال اور اصول مندرجہ ذیل ہیں؛

- ا۔ عوام کی حاکیت۔
- ب۔ پارلیمنٹ کے لامحدود اختیارات۔
- ت۔ آئین و دستور کی بالادستی اور تقدس۔
- ث۔ بالغ رائے دہی کا تصور اور سیاسی مساوات۔
- ج۔ کثرت رائے کا تصور۔
- ح۔ سیاسی جماعتیں اور حزب اختلاف کا تصور۔
- خ۔ مساوات اور آزادی۔
- د۔ اختیارات کی تقسیم اور حکومت کی مدت۔

## ا۔ عوام کی حاکیت۔

عوام کی گلی حاکیت اور خود مختاری کا اصول اسلامی تعلیمات سے گلی طور پر متصادم ہے۔ اس لئے مغربی جمہوریت کی اسلام کا ری کرتے وقت عوام کی جزوی و گلی حاکیت کے تصور کی بیچ کنی کرنی ہو گی اور ایسی ترمیم کرنی ہو گی کہ حکمران عوامی نمائندہ ہونے کی بجائے اللہ اور اُس کے رسول ﷺ کا نمائندہ ہو اور عوامی خواہشات کی بجائے اللہ اور اُس کے رسول ﷺ کی رضا اور خوشی کو مد نظر رکھے۔

### ب۔ پارلیمنٹ کے لامحدود اختیارات۔

یہ اصول بھی شریعت سے متصادم اور اسلامی تعلیمات کے منافی ہے۔ اسلامی ریاست میں قانون سازی صرف مباحثات اور انتظامی امور میں ہوتی ہے؛ مسائل منصوصہ اور متفق علیہا مسائل بلا ترمیم و تبدیلی کے لਾگو ہوتے ہیں؛ البتہ مسائل اجتہادیہ میں اہل اجتہاد اور اسلامی امور کے ماہرین یعنی فقہاء اور علماء حالات کے مطابق مخصوص حدود کے اندر رہتے ہوئے قانون سازی کر سکتے ہیں۔ خلاصہ یہ کہ اسلامی جمہوریت میں پارلیمنٹ سے متعلق دو باتیں طے کرنی ہوں گی؛

- پارلیمنٹ کے اختیارات کے حدود و قید طے کرنا؛

- پارلیمنٹ کے ممبر بننے کے لئے مخصوص شرائط لگانا؛

### ت۔ آئین و دستور کی بالادستی اور تقدس۔

- آئین و دستور کی بالادستی اور تقدس کا اصول بھی شریعت کے منافی ہے؛ قرآن و حدیث کے مطابق ہر صورت میں بالادستی صرف اور صرف اللہ کی نازل کردہ شریعت اور دین اسلام کی ہے۔

### ث۔ باخ رائے دہی کا تصور اور سیاسی مساوات۔

اسلامی تعلیمات کی رو سے انتخابِ امیر میں مشورہ ضروری ہے البتہ اسلامی سیاست پر لکھنے والے تقریباً تمام مفکرین کا اتفاق ہے کہ مشورہ ہر فرد سے لینے کی بجائے صرف اہل حل و عقد [عوام کے نظم و نت چلانے والے] سے لیا جائے۔

جمہوریت کی اسلام کاری میں اس اصول میں مندرجہ ذیل ترمیمات کرنی ہوں گی؛

- انتخابِ امیر کا حق صرف اہل حل و عقد کو ہو گا؛ ملک کا ہر شخص اس میں حصہ دار نہیں ہو گا۔

- اہل حل و عقد صرف مشورہ اور رائے کا فریضہ سرانجام دیں گے؛ اس کام پر نہ تو ان کو معاوضہ دیا جائے گا اور نہ وہ اکثریت کے بل بوتے پر حکومت پر اثر انداز ہوں گے۔

- ایک مرتبہ جب اہل حل و عقد متعین ہو جائے تو مختلف عوامل کی بنیاد پر اس میں کمی بیشی تو ہو گی، لیکن یہ اصول درست نہیں ہو گا کہ ایک مخصوص مدت تک تو وہ اہل حل و عقد ہوں، ان کی عقل و فہم مسلم ہو، پھر دوسری مدت میں ان کی عقل مندی کا عدم ہو جائے اور نئے اہل حل و عقد کی تلاش شروع ہو جائے۔

## ج. کثرت رائے کا تصور۔

برل جمہوریت کی اسلام کاری کرتے وقت اس اصول میں یہ ترمیمات کرنی ہوں گی؛

- مسائل منصوصہ اور متفقہ مسائل میں کثرت رائے کا کوئی اعتبار نہیں ہو گا۔
- مسائل اجتہادیہ اور انتظامی امور میں کثرت رائے کا اعتبار کیا جائے گا؛ البتہ حالات اور دلائل کے اعتبار سے اقلیت کی رائے بھی اختیار کی جاسکے گی۔
- کثرت رائے کو ماننا قانوناً لازمی اور حتمی نہیں ہو گا۔

## ح. سیاسی جماعتوں اور حزب اختلاف کا تصور۔

اسلامی نظر سے ایک اسلامی ریاست میں مختلف بنیادوں پر سیاسی جماعتیں بنانے مثلاً نسلی، علاقائی، لسانی، ثقافتی، اور نظریاتی اعتبارات سے سیاسی جماعتیں بنانا اسلامی تعلیمات اور مقاصد شریعت سے مختلف وجوہ سے ہم آہنگ نہیں ہے؛

- مسلمان بھیت امت ایک گروہ اور جماعت شمار ہوتے ہیں اور ان بنیادوں پر سیاسی جماعتیں بنانا اتحاد امت کو پارہ پارہ کر دیتی ہے، جبکہ امت کا اتحاد و اتفاق برقرار رکھنا شریعت کے اعظم مقاصد میں سے ہے۔
- مختلف بنیادوں پر سیاسی جماعتوں کی وجہ سے عصیت اور قومیت کے جذبات ابھرتے ہیں اور اسلام اس عصیت، رنگ و نسل کے اعتبار سے تفریق اور رنگ و نسل کی بنیاد پر گروہ بندی کا شدت کے ساتھ رد کرتا ہے۔
- سیاسی جماعتوں میں عام طور پر جذبہ رقابت کی بنیاد پر نفرت اور ایک دوسرے سے بغض و عناد ہوتا ہے۔
- ہر سیاسی جماعت کی کوشش ہوتی ہے کہ کسی طریقے سے اقتدار تک پہنچ جائے، تو با اوقات کچھ جماعتیں اس مقصد کے حصول کی خاطر کفریہ طاقتون اور عالمی استعمار کی آله کار بھی بن جاتی ہیں۔
- ہماری پوری اسلامی تاریخ اس قسم کی سیاسی جماعتوں کے وجود سے خالی ہے اور اسلامی تاریخ اور اسلامی تہذیب بھی کسی چیز کے مقاصد شریعت سے ہم آہنگ ہونے یا نہ ہونے پر واضح قرینہ ہے۔

کیا اسلامی تعلیمات میں حزب اختلاف کا تصور ہے؟

- امیر اور خلیفہ کی اطاعت اور اسلامی ریاست میں انارکی نہ پھیلانا شریعت کے بڑے مقاصد میں سے ہے؛ جبکہ حزب اختلاف کا تصور ان مقاصد کے حصول میں رکاوٹ ہے۔
- حزب اختلاف کی وجہ سے معاشرہ ہمیشہ اپنے حکمرانوں سے شاکی رہتا ہے اور پورے معاشرہ میں بے یقینی کی کیفیت سی رہتی ہے۔
- اسلام میں حزب اختلاف کا نعم البدل امر بالمعروف اور نہی عن المنکر کی صورت میں موجود ہے؛ اور سلطان جائز کے سامنے کلمہ حق کہنا شریعت کی رو سے افضل جہاد ہے۔

#### خ. مساوات اور آزادی۔

جمهوریت کی اسلام کاری میں اس اصول میں درج ذیل ترمیمات کرنی ہوں گی:

- اسلام انسانوں کو مومن اور کافر دو بڑے گروہوں میں تقسیم کرتا ہے، اس لیے جمہوریت کی اسلام کاری میں ریاست کی نظر میں تمام مذاہب برابر نہیں ہوں گے، بلکہ اسلامی اقدار کا فروغ اور غیر اسلامی تہذیب و ثقافت سے اسلامی معاشرے کو پاک کرنا ریاست کی بنیادی ذمہ داریوں میں شامل ہو گا۔
- دوسرے مذاہب والوں کو انفرادی طور پر تو اپنے مذہب پر عمل کی مکمل اجازت ہو گی؛ لیکن اپنے مذہب کی تشهیر، تبلیغ اور معاشرے میں اپنی ثقافت کی ترویج منوع ہو گی۔
- اسلام مردوزن میں مساوات کے بجائے حفظ مراتب اور دائرہ کارکی تقسیم پر زور دیتا ہے اس لیے اسلامی جمہوریت میں عورتوں کے لیے ایسے مناصب قطعاً منوع ہوں گے جو شریعت کی رو سے صرف مرد کے ساتھ خاص ہیں۔
- لبرل مغربی جمہوریت میں ملکی باشندے ہر فعل، قول، نظریہ اور رائے کے اظہار میں مکمل آزاد ہوتے ہیں؛ مکمل آزادی اسلامی تعلیمات سے کسی طرح سے بھی ہم آہنگ نہیں ہے۔

#### د. اختیارات کی تقسیم اور حکومت کی مدت۔

اگر مقاصد شریعت کی روشنی میں حکومت کی مدت کے مسئلہ کا جائزہ لیا جائے تو درج ذیل باتیں سامنے آتی ہیں:

- جب ایک امیر اصولوں کے مطابق نظام حکومت چلا رہا ہو تو صرف مخصوص مدت کے گزرنے پر اسے معزول کرنا  
محل نظر [ نقطہ اختلاف ] ہے۔
- حکومت کی مدت مقرر کرنے میں یہ مسئلہ بھی پیدا ہوتا ہے کہ ملک کہ سر کردہ افراد میں کسی نہ کسی حوالے سے  
حکومت کے اہل اشخاص کے درمیان اندر وطن خانہ رسہ کشی اور سر دجنگ جاری رہتی ہے۔

مولانا سمیع اللہ سعدی کے اس تفصیلی کام پر اللہ سبحان و تعالیٰ ان کو جزا عطا فرمائے مگر تعجب تو ان اہل حل و عقد اور قانون ساز اراکین پر ہو گا جو ان کی تجاویز پر عمل کرنے کی تکلیف بھی گوارا کریں اور پھر بھی اُس تبدیل شدہ اور اسلامی نظام کو جمہوریت کی اصطلاح کے تابع رکھنے پر اصرار کریں۔

### سوال نمبر ۵:

جمہوری نظام میں قانون سازی کا دائرہ شریعت کے پابند ہونے سے کیا مراد ہے؟

جمہوری نظام میں دائرہ شریعت کی پابند قانون سازی ایک بہم اصطلاح ہے جس کے مندرجہ ذیل معنی ہو سکتے ہیں:

- عوامی نمائندے عوامی رائے کی روشنی میں نصوص شریعہ کی تعبیر کریں گے۔
- عوام کی مرضی کے مطابق قانون سازی صرف ان معاملات میں کی جائے گی جہاں شریعت خاموش ہے۔ یہ اصول اس مفروضے پر قائم ہے کہ اسلامی ریاست صرف قرآن و سنت کے خلاف فیصلہ "نہ" کرنے کی پابند ہوتی ہے۔ جبکہ اصل معاملہ یہ کہ اسلامی ریاست ہر فیصلہ قرآن و سنت اور اسلامی علمیت کی روشنی میں "کرنے" کی پابند ہوتی ہیں۔ کسی واضح نص کے نہ ہونے کا مطلب یہ کس اصول شریعہ سے نکل آیا کہ ان معاملات میں "عوامی خواہشات" کے مطابق فیصلے کیے جائیں گے۔

یہ تو اب اپنے اپنے جمہوری نظام میں قانون سازی کرنے والوں کا ہی کام ہے کہ وہ آئین میں اس بات کی مکمل تشریح کریں کہ اس بہم اصطلاح سے کون سے معنی مراد ہیں۔ کم از کم اسلامی جمہوریہ پاکستان کے اسلامی آئین میں " دائرة شریعت کی پابند قانون سازی " سے کیا مراد ہے اس کا اندازہ قارئین کو اس کتابچے کے آخری مضمون " آئین پاکستان کی حقیقت " سے بخوبی ہو جائے گا۔

لَا إِلَهَ إِلَّا اللَّهُ؛ لَا إِلَهَ إِلَّا اللَّهُ مُحَمَّدٌ رَسُولُ اللَّهِ  
اللَّهُمَّ صَلِّ عَلَى سَيِّدِنَا مُحَمَّدٍ وَعَلَى أَهْلِهِ وَصَحْبِهِ وَبَارِكْ وَسَلِّمْ تَسْلِيمًا كَثِيرًا كَثِيرًا

والسلام عليكم ورحمة الله

فرقان الدين احمد

furqanuddin@gmail.com

خصوصی نوٹ: معجز قاری انتہائی ادب سے آپ سے مندرجہ ذیل گزاراشات ہیں:

- ۱۔ اگر آپ اس مضمون کے مندرجات سے متفق ہیں تو اپنی دینی ذمہ داری تکمیل ہوئے اپنے عزیز وقار ب اور دوست احباب تک پہنچانے کا فریضہ ادا کریں تاکہ اس نازک مسئلہ میں لا علمی کہیں ہمیں آخرت میں خسارہ پانے والوں میں شامل نہ کر دے۔
- ۲۔ اگر آپ اس مضمون کے مندرجات سے متفق نہیں ہیں تو راقم کی اصلاح فرمائیے اور اس مضمون میں موجود غلطیوں کی نشاندہی فرمائ کر راقم پر احسان عظیم فرمائیے۔

اللهم ارنا الحق حقاً و رزقنا اتباعاً و ارنا الباطل باطلًا و رزقنا اجتناباً

اس سے پہلے کہ تمام مصائب کا تعلق اور مقصد عمومی طور پر حکومتی نظاموں بالخصوص لبرل مغربی جمہوریت اور اس کے متعلق اسلامی نقطہ نظر کا بیان تھا، یہ مضمون خالصتاً پاکستان میں نافذ اسلامی جمہوریت کے فقط ایک جز "اسلامی آئین" کے متعلق ہے کیونکہ مذہبی جماعتوں ہی کی بات نہیں لادیں جائیں بھی تو اسی آئین کی حکمرانی چاہتے ہیں؛ یہاں مقبول عام مطالبہ یہی تو رہا ہے کہ آئین کی اساس کی اصل "روح" کے ساتھ نافذ کر دیا جائے؛ مگر یہ "روح" ایک غیر مرئی چیز ہے جو نظر آئے بھی تو ہر کسی کو دوسرا سے مختلف نظر آتی ہے۔ آئین کی اس "روح" پر بھلاک اتفاق ہو گا؟ اس آئین کی بھی تو خوبی ہے کہ ہر آدمی اُسے جیسا دیکھنا چاہتا ہے یا اُسے ویسا ہی نظر آتا ہے۔

### سوال نمبر ۱: کیا قرارداد مقاصد کی پاکستان کے آئین میں موجودگی آئین کے اسلامی ہونے کے لیے کافی ہے؟

سوال یہ نہیں ہے کہ آئین کی قرارداد مقاصد میں اللہ کے لئے "حاکم اعلیٰ" کا الفاظ بولا جاتا ہے یا اس کے ننانوے ناموں میں سے کس کس نام کا اور دیکھا جاتا ہے؟ سوال بہت واضح اور مختصر ہے "یہاں اللہ کی چلتی ہے یا کسی اور کی؟"

دین کے احکام پر عمل کی نیت چونکہ ایمان<sup>[۱]</sup> میں شامل ہے اور اس نیت کی موجودگی اور غیر موجودگی کا انحصار فقط انسان کے قول پر ہے؛ اسی نظریہ کے تحت ہم پاکستان کے اسلامی آئین کا جائزہ لیتے ہیں کہ کیا دین پر عمل کی نیت تحریری طور پر قرارداد مقاصد میں اللہ کے لئے "حاکم اعلیٰ" کے اقرار کے ساتھ موجود ہے یا نہیں۔ اگر تحریری طور پر "حاکم اعلیٰ" کے اقرار کے ساتھ عمل کی نیت بھی موجود ہے تو کم از کم نظریاتی طور پر تو ملک میں راجح حکومتی نظام کو اسلامی جمہوری نظام کھلانے کا حق ثابت ہو جائے گا۔

[۱] مزید تفصیل کے لیے "بچاؤ پنے آپ کو اور اپنے گھروالوں کو" [حصہ اول]؛ ایمان کی حقیقت [کاوش نمبر ۳] "کامطالعہ فرمائیں۔

### سوال نمبر ۲: کیا پاکستان کے "اسلامی آئین" میں لبرل مغربی جمہوریت<sup>[۱]</sup> کے کچھ خصائص موجود ہیں؟

[۱] مزید تفصیل کے لیے "بچاؤ اپنے آپ کو اور اپنے گھروالوں کو" [حصہ دوم]؛ جمہوریت کی حقیقت [کاوش نمبر ۳] "کامطالعہ فرمائیں۔

جیسا کہ بیان کیا جا چکا کہ کسی چیز کا اسلامی ہونا "موجہہ کلیہ" [تمام جزاں کا اثاث یا موجود ہونا] ہے، جبکہ غیر اسلامی ہونا "سالہ جزئیہ" [کسی جزاں کا انکار یا غیر موجود ہونا] ہے تو اس سوال کے جواب میں کوئی ایک مماثلت بھی اکتفا کر جاتی مگر بات کو واضح کرنے کے لیے مندرجہ ذیل چند مماثلتیں پیش کی جا رہیں ہیں۔

- لبرل مغربی جمہوریت کے اصول "مساوات اور آزادی" سے ہم آہنگ؛

جس میں قرار واقعی انتظام کیا جائے گا کہ اقلیتیں آزادی سے اپنے مذاہب پر عقیدہ رکھ سکیں اور ان پر عمل کر سکیں اور اپنی ثقافتوں کو ترقی دے سکیں۔

[آئین پاکستان؛ تمہید؛ صفحہ نمبر ۱]

ہر شہری کو اپنے مذہب کی پیروی کرنے، اُس پر عمل کرنے اور اُس کی تبلیغ کرنے کا حق ہو گا؛ اور۔۔۔۔۔ [آئین پاکستان؛ حصہ دو ۴م؛ بنیادی حقوق اور حکمت عملی کے اصول؛ باب۔۔۔۔۔ بنیادی حقوق؛ ۲۰۔۔۔۔۔ الف؛ صفحہ نمبر ۱۲]

- لبرل مغربی جمہوریت کے اصول "آئین و دستور کی بالادستی اور تقدس" سے ہم آہنگ ہوتے ہوئے قرآن و سنت کی قید سے آزاد و دستور کی غیر مشروط اطاعت کا تقاضا۔

دستور اور قانون کی اطاعت ہر شہری خواہ کہیں بھی ہو اور ہر اُس شخص کی جو فی الوقت پاکستان میں ہو واجب تعییل ذمہ داری ہے۔ [آئین پاکستان؛ حصہ اول، ابتدائیہ؛ ۵۔۔۔۔۔؛ صفحہ نمبر ۲]

- لبرل مغربی جمہوریت کے اصول "آئین و دستور کی بالادستی اور تقدس" سے ہم آہنگ ہوتے ہوئے قرآن و سنت کی قید سے آزاد و دستور کی غیر مشروط اطاعت اور اُس کے تحفظ اور دفاع کا عہد۔

عہدہ سنjalنے سے قبل، چیف جسٹس پاکستان، صدر کے سامنے، اور عدالت عظمی کا کوئی دوسرا چیف جسٹس کے سامنے، اُس عبارت میں حلف اٹھائے گا جو جدول سوم میں درج کی گئی ہے۔ [آئین پاکستان؛ حصہ ب Fletcher؛ نظام عدالت؛ باب ۲؛ پاکستان کی عدالت عظمی؛ ۸۷؛ صفحہ نمبر ۱۰۵]

جدول سوم۔ حلف کی عبارت

۔۔۔۔۔ کہ بھیثیت چیف جسٹس پاکستان میں اپنے فرائض و کارہائے منصبی ایمانداری، اپنی انتہائی صلاحیت اور وفاداری کے ساتھ، اسلامی جمہوریہ پاکستان کے دستور اور قانون کے مطابق انجام دوں گا۔۔۔۔۔ کہ میں اسلامی جمہوریہ پاکستان کے دستور کو برقرار رکھوں گا اور اُس کا تحفظ اور دفاع کروں گا

- لبرل مغربی جمہوریت کے اصول "آئین و دستور کی پالا دستی اور تقدس" سے ہم آہنگ ہوتے ہوئے قرآن و سنت کی قید سے آزاد دستور کا غیر مشروط تحفظ اور دفاع کا عہد۔

صدر؛ وزیر اعظم؛ وفاقی وزیر یا وزیر مملکت؛ قومی اسمبلی کا اپنیکر یا سینٹ کا چیئرمین؛ قومی اسمبلی کا ڈپٹی اپنیکر یا سینٹ کا ڈپٹی چیئرمین؛ قومی اسمبلی کا رکن یا سینٹ کا رکن؛ صوبے کا گورنر؛ وزیر اعلیٰ یا صوبائی وزیر؛ کسی صوبائی اسمبلی کا اپنیکر؛ کسی صوبائی اسمبلی کا رکن؛ وفاقی شرعی عدالت کا چیف جسٹس یا چج کے حلف میں موجود ایک عبارت۔

#### جدول سوم۔ حلف کی عبارت

— میں اسلامی جمہوریہ پاکستان کے دستور کو برقرار رکھوں گا اور اُس کا تحفظ اور دفاع کروں گا ——————

دستور کے حامی حضرات اس مرحلہ پر یہ اعتراض کر سکتے ہیں کہ چونکہ پاکستان کا دستور اسلامی ہے تو اُس پر مزید قرآن و سنت کی تحریری قید اضافی اور غیر ضروری ہے۔ یہ اعتراض صرف اُس صورت میں بجا ہوتا اگر [نَعُوذُ بِاللَّهِ مِنْ ذَالِكَ] پاکستان کا اسلامی دستور اپنے مضامین اور مقاصید و محسن [مطلوب اور خوبیاں] میں قرآن و سنت سے زیادہ جامع اور اکمل ہو تا جبکہ مخفی یہ سوچ بھی کفر ہے۔

لبرل مغربی جمہوریت کے اصول "پارلیمنٹ کے لامدد و اختیارات" سے ہم آہنگ؛ تابوت میں ایک نہیں دو آخری دو کیل؛

دستور میں کسی ترمیم پر کسی عدالت میں کسی بناء پر چاہے جو کچھ ہو کوئی اعتراض نہیں کیا جائے گا۔ [آئین پاکستان؛ حصہ یازد ہم؛ دستور کی ترمیم؛ ۲۳۹-۵؛ صفحہ نمبر ۱۵۸]

ازالہ شک کے لئے، بذریعہ بذا قرار دیا جاتا ہے کہ دستور کے احکام میں سے کسی ترمیم کرنے کے مجلس شوریٰ [پارلیمنٹ] کے اختیار پر کسی بھی قسم کی کوئی پابندی نہیں ہے۔ [آئین پاکستان؛ حصہ یازد ہم؛ دستور کی ترمیم؛ ۲۳۹-۶؛ صفحہ نمبر ۱۵۸]

## سوال نمبر ۳:

کیا وفاقی شرعی عدالت آئین یا قانون میں غیر اسلامی شقوق کے خاتمے کے لیے منوثر ادارہ نہیں ہے؟

وفاقی شرعی عدالت کا دائرہ اختیار قانون سازی نہیں بلکہ آئین اور قانون میں موجود شقوق کے اسلامی اور غیر اسلامی ہونے کے متعلق فیصلہ کرنا ہے تو اس سوال کے جواب سے قارئین کو اس اسلامی آئین کا دین کے احکامات پر عمل کرنے کی نیت کا احساس شروع ہو گا؛ جس کے شروع میں ہی علی اعلان تحریر کر دیا گیا کہ ہم دین کی کچھ باتوں کو مانیں گے اور کچھ کو نہیں۔

"قانون" میں کو کوئی رسم و رواج شامل ہے جو قانون کا اثر کھتا ہو **مگر اس میں** دستور، مسلم شخصی قانون، کسی عدالت یا ایڈیٹیویٹ کے ضابطہ کار سے متعلق کوئی قانون یا، اس بات کے آغاز نفاذ سے [د] سال کی مدت گزرنے تک، کوئی مالی قانون یا محصولات یا فیسوں کے عائد کرنے اور جمع کرنے یا بکاری یا یہ کے عمل اور طریقہ سے متعلق کوئی قانون شامل نہیں ہے؛ اور----- [آئین پاکستان؛ حصہ ہفتہ؛ نظام عدالت؛ باب ۳۰۳؛ و ج، صفحہ نمبر ۱۱۹]

اوپر درج کی گئی محرمات کے بعد اگر کوئی قانون یا قانون کا حکم وفاقی شرعی عدالت خدا نخواستہ اسلام کے منافی قرار دے ہی دے تو یہ واحد عدالت ہے جس کو اس رائے کی وجہ؛ اس رائے کی حد اور اس تاریخ کو بھی واضح کرنا جس پر وہ فیصلہ منوثر ہو سکے گالازم ہے۔ عدالت عظیمی اور عدالت ہائے عالیہ چونکہ قرآن و سنت کے بجائے پاکستان کے "اسلامی آئین" کے مطابق فیصلہ کرنے کی پابندیں تو وہ اپنے فیصلوں میں اس قسم کی بندشوں سے پاک ہیں۔

اگر عدالت فیصلہ کرے کہ کوئی قانون یا قانون کا حکم اسلامی احکام کی منافی ہے تو وہ اپنے فیصلے میں حسب ذیل بیان کرے گی:-

[الف] اُس کے مذکورہ رائے قائم کرنے کی وجہہ؛ اور

[ب] وہ حد جس تک وہ قانون یا حکم بایس طور پر منافی ہے؛

اور اس تاریخ کی صراحة کر گی جس پر وہ فیصلہ منوثر ہو گا؛

مگر شرط یہ ہے کہ ایسا کوئی فیصلہ، اس میعاد کے گزرنے سے پہلے جس کے اندر عدالت عظیمی میں اس کخلاف اپیل داخل ہو سکتی ہو یا جملہ اپیل بایس طور پر داخل کر

دی گئی ہو تو اس اپیل کے فیصلہ سے پہلے منوثر نہیں ہو گا۔ [آئین پاکستان؛ حصہ ہفتہ؛ نظام عدالت؛ باب ۳۰۳؛ و ج، صفحہ نمبر ۱۲۲]

اب اگر کوئی قانون یا قانون کا حکم خالصتاً اپنی بد بخشی کی وجہ سے اوپر والی شق کے مطابق پھر بھی اسلام کے منافی قرار پاہی گیا؛ تو اسی عدالت کا ایک اور ٹریہ امتیاز ہے کہ وہ اس بات کو بھی تلقین بنائے کہ اللہ اور اس کا رسول ﷺ خوش ہوں یا نہ ہوں؛ مذکورہ کا روائی میں ملوث فریق اس کے فیصلہ سے ضرور خوش ہو کر لو ٹیں ورنہ اس کے فیصلہ کو سر دخانہ کے سپرد کیا جا سکتا ہے۔ [اَنَّ اللَّهَ وَاَنَا اَلَيْهِ]

راجعون

آرٹیکل ۲۰۳ کے تحت عدالت کے سامنے کسی کارروائی کا کوئی فریق جو مذکورہ کارروائی میں عدالت کے قطعی فیصلہ سے ناراض ہو، مذکورہ فیصلے سے سماٹھ یوم کے اندر عدالت عظمی میں اپیل داخل کر سکے گا۔

[مگر شرط یہ کہ وفاق یا کسی صوبے کی طرف سے اپیل مذکورہ فیصلے سے چھ ماہ کے اندر داخل کی جاسکے گی۔] [آئین پاکستان؛ حصہ ہفتہ؛ نظام عدالت؛ باب

۳الف؛ وفاقی شرعی عدالت؛ ۲۰۳۔۱؛ صفحہ نمبر ۱۲۵]

اور آخر میں اس بات کو تینی رکھا کہ وفاقی شرعی عدالت اپنے ہر فیصلہ میں دستور کی سربندی کی علم بردار عدالت عظمی کے تابع ہی رہے تاکہ کہیں اس کی اسلام کی تبعیر اسلامی جمہوریہ پاکستان کے "اسلامی آئین" کی حدود سے باہر نہ نکل جائے۔

اس آرٹیکل کے تابع، عدالت عظمی کو کسی عدالت عالیہ کے صادر کردہ فیصلوں، ڈگریوں، حتیٰ سزاوں کے خلاف اپیلوں کی ساعت کرنے اور ان پر فیصلہ صادر کرنے کا اختیار ہو گا۔ [آئین پاکستان؛ حصہ ہفتہ؛ نظام عدالت؛ باب ۲؛ پاکستان کی عدالت عظمی؛ ۱۸۵۔۱؛ صفحہ نمبر ۱۰]

### سوال نمبر ۳: کیا اسلامی احکام کا نفاذ آئین کے حصہ نہم کے مطابق حکومت کی آئینی ذمہ داری نہیں ہے؟

یہ سوال اُس معہ کا دوسرا حصہ ہے جس کے پہلے حصہ کا جواب قارئین سوال نمبر تین کے جواب میں مطالعہ کر چکے اور اس سوال کے جواب میں قارئین کو اسلامی آئین کی دین کے احکامات پر عمل کی نیت کا مکمل احساس ہو جانا چاہیے۔

تمام موجودہ قوائیں کو قرآن پاک اور سنت میں منضبط اسلامی احکام کے مطابق بنایا جائے گا۔ [آئین پاکستان؛ حصہ نہم؛ اسلامی احکام؛ ۲۲۷۔۱؛ صفحہ نمبر ۱۲۵]

مندرجہ بالا شق وہ مشہور زمانہ شق ہے جو قرارداد مقاصد کے ساتھ پیش کر کے اس آئین کے اسلامی ہونے کے ڈھنڈو را پیٹھے میں ہر سطح پر استعمال ہوتی ہے۔ جب کہ اس شق کی پہلی یہڑی اُسی صفحہ پر اُس کے نیچے تحریر ہے۔

شق [۱] کے احکام کو صرف اُس طریقہ کے مطابق نافذ کیا جائے گا جو اس حصہ میں منضبط ہے۔ [آئین پاکستان؛ حصہ نہم؛ اسلامی احکام؛ ۲۲۷۔۲؛ صفحہ نمبر ۱۲۵]

یہ تمام طریقے چونکہ اسلامی نظریاتی کو نسل کے ذریعہ نافذ عمل ہوں گے تو چلیں مطالعہ کرتے ہیں کہ وہ کون کون سے "عملی" طریقے ہیں جو اس باب کی شق [۱] کے نفاذ کے لیے اس باب میں منضبط کیے گئے ہیں۔

## پہلا طریقہ:

صدر یا کسی صوبے کا گورنر، اگرچہ ہے یا اگر کسی ایوان یا کسی صوبائی اسمبلی کی کل رکنیت کا دو بلاپانچ حصہ یہ مطالبہ کرے تو کسی سوال پر اسلامی کونسل سے مشورہ کیا جائے گا کہ آئیکوئی مجوزہ قانون اسلام کے احکام کے منافی ہے یا نہیں۔ [آئین پاکستان؛ حصہ نہم؛ اسلامی احکام؛ صفحہ نمبر ۲۲۹]

## دوسرा طریقہ:

ایسی تدابیر کی جن سے نافذ العمل قوانین کو اسلامی احکام کے مطابق بنایا جائے گا نیز ان مراحل کی جن سے گزر کر مخولہ تدبیر کا نفاذ عمل میں لانا چاہیے سفارش کرنا۔ [آئین پاکستان؛ حصہ نہم؛ اسلامی احکام؛ ۲۳۰؛ اج؛ صفحہ نمبر ۱۲۷]

## تیسرا طریقہ:

مجلس شوریٰ اور صوبائی اسمبلیوں کی رہنمائی کے لئے اسلام کے ایسے احکام کی ایک موزوں شکل میں تدوین کرنا جنہیں قانونی طور پر نافذ کیا جاسکے۔ [آئین پاکستان؛ حصہ نہم؛ اسلامی احکام؛ ۲۳۰؛ اج؛ صفحہ نمبر ۱۲۷]

اگرچہ یہ تینوں طریقے اپنی افادیت اور اثر انگیزی کے حساب سے انتہائی کمزور اور بودے تھے مگر سونے پر سہاگہ اسی اسلامی احکام کے باب میں مندرجہ ذیل شق بھی شامل ہے:

جب کوئی ایوان، کوئی صوبائی اسمبلی، صدر یا گورنر، جیسی بھی صورت ہو، یہ مخالف کرے کہ مفاد عامہ کی خاطر اس مجوزہ قانون کا وضع کرنا جس کے بارے میں سوال اٹھایا گیا تھا مشورہ حاصل ہونے تک ملتوی نہ کیا جائے، تو اس صورت میں مذکورہ قانون مشورہ مہیا ہونے سے قبل وضع کیا جاسکے گا:

مگر شرط یہ ہے کہ جب کوئی قانون اسلامی کو نسل کے پاس مشورے کے لئے بھیجا جائے اور کو نسل یہ مشورہ دے کہ قانون اسلامی احکام کے منافی ہے تو ایوان، یا جیسی بھی صورت ہو، صوبائی اسمبلی، صدر یا گورنر اس طرح وضع کردہ قانون پر دوبارہ غور کرے گا۔ [آئین پاکستان؛ حصہ نہم؛ اسلامی احکام؛ ۲۳۰؛ ۲۳۱؛ صفحہ نمبر ۱۲۷]

اس باب کی تمام شقوق کے مطالعہ سے احساس ہوتا ہے کہ [افوس صد افسوس] قانون وضع کرنے کے لیے تو مفاد عامہ کا جواز بھی بہت ہے مگر اس کے كالعدم ہونے کے لیے قرآن و حدیث کے دلائل کو یہ حیثیت بھی حاصل نہیں ہے۔ شق [۱] کو عملی شکل میں لانے کا عمل تو اس باب میں مشورہ سفارش؛ رہنمائی سے آگے بڑھتا ہی نہیں ہے اور اسلام پسندوں کی اس محنت کا نتیجہ بھی محض اس غیر اسلامی وضع کردہ قانون پر غور کرنے کے ایک غیر مرئی وعدہ کی صورت میں ہے۔ [انا لله وانا الیہ راجعون]

اس موضوع کے خاتمہ سے پہلے مندرجہ ذیل دو شقتوں کا مطالعہ ان لوگوں کے لیے کافی ہو گا جو اگر اب بھی کسی ذہنی تھمسہ کا شکار ہیں؛ یہ دونوں شقتوں ان غیر اسلامی آئینی شقتوں اور قوانین کو دوام بخشنے کی لیے پاکستان کے اسلامی آئین میں بدرجہ اتم موجود ہیں؛

شق [۱] کے تحت صادر شدہ کوئی فرمان بغیر کسی غیر ضروری تاخیر کے دونوں ایوانوں کے سامنے پیش کیا جائے گا، اور اُس وقت تک نافذ العمل رہے گا جب تک کہ ہر ایوان اُسے ناظر کرنے کی قرارداد منظور نہیں کرتا یادوں ایوانوں میں اختلاف کی صورت میں اُس وقت تک جب تک ایسی قرارداد مشترکہ اجلاس میں منظور نہ ہو جائے۔ [آئین پاکستان؛ حصہ دوازدہم؛ مقرر قات؛ باب ۷؛ عبوری؛ ۲۶۷؛ صفحہ نمبر ۷۷]

بجز حیسا کہ اس آرٹیکل میں قرار دیا گیا ہے، تمام موجودہ قوانین، اس دستور کے تابع، جس حد تک قابل اطلاق ہوں اور ضروری تطبیق کے ساتھ اُس وقت تک بد ستور نافذ رہیں گے جب تک متعلقہ مقتضیہ [قانون ساز اسمبلی] انہیں تبدیل یا منسوخ نہ کردی یا ان میں ترمیم نہ کرے۔ [آئین پاکستان؛ حصہ دوازدہم؛ مقرر قات؛ باب ۷؛ عبوری؛ ۲۶۸؛ صفحہ نمبر ۷۷]

اس سارے تجزیہ سے ایک بات تو واضح ہوتی ہے کہ اس نظام کے وظیفہ خواروں نے تو اس مناقفانہ نظام کے تحفظ کے لیے ہر قسم کی پیش بندی کی ہوئی ہے مگر ہمارے دینی طبقہ نے کیوں اپنا وزن اس نظام کے پلڑے میں رکھا ہوا ہے یہ بات ایک محمد سے کم نہیں ہے۔ اسی دینی طبقہ کی وجہ سے یہ جل سے بھر پور نظام ہماری اکثریت کی نظر وہ میں اسلامی کھلاتا ہے۔ تو کیا ہمارا دینی طبقہ اس نظام کے دوام میں دانتیا نداشتہ طور پر شریک عمل نہیں ہے اور روز مشریع اس کا جواب دہ نہیں ہے؟

لَا الَّهُ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى أَهْلِ صَلَوةٍ وَصَلِّ عَلَى أَهْلِ الصَّلَوةِ وَبَارِكْ وَسُلِّمْ تَسْلِيمًا كثیراً كثیراً

والسلام عليكم ورحمة الله

فرقان الدين احمد

furqanuddin@gmail.com

خصوصی نوٹ؛ معزز قاری انتہائی ادب سے آپ سے مندرجہ ذیل گزاراشات ہیں؛

۱۔ اگر آپ اس مضمون کے مندرجات سے متفق ہیں تو اپنی دینی ذمہ داری سمجھتے ہوئے اپنے عزیز و اقارب اور دوست احباب تک پہنچانے کا فریضہ ادا کریں تاکہ اس نازک مسئلہ میں لا علمی کہیں ہمیں آخرت میں خسارہ پانے والوں میں شامل نہ کر دے۔

۲۔ اگر آپ اس مضمون کے مندرجات سے متفق نہیں ہیں تو راقم کی اصلاح فرمائیے اور اس مضمون میں موجود غلطیوں کی تشاندھی فرمائی کر راقم پر احسان عظیم فرمائیے۔